


ئۇيغۇر خەلق قوشاقلىرى

5

شىنجاڭ خەلق نەشرىياتى



Aléand & K

ئۇيغۇر خەلق قوشاقلەرى

(5)

توپلىغۇچى: ھويدىن سايت



شىنجاڭ خەلق نەشرىياتى

مەسئۇل مۇھەررىرى: ماخمۇتجان ئىسلام

ئۇيغۇر خەلق قوشاقلىرى (5)

*

شىنجاڭ خەلق نەشرىياتى نەشر قىلدى

(ئۈرۈمچى شەھەر ئازاتلىق كوچا 306 No)

شىنجاڭ شىنخۇا كىتاپخانىسىدىن تارقىتىلدى

شىنجاڭ شىنخۇا باسما زاۋۇدىدا بېسىلدى

فورماتى: 1092 × 787 مم 1/32 باسما تاۋىقى: 4.375

1983 - يىل 7 - ئاي 1 - نەشرى

1984 - يىل 2 - ئاي 1 - بېسىلىشى

كىتاپ نومۇرى: M10098.784

تىراژى: 10,300 - 1

باھاسى: 0.24 يۈەن

نەشرىياتىدىن

بۇ توپلامغا لوپنۇر رايونىدىن توپلانغان قوشاقلار كىرگۈزۈلدى.

لوپنۇر خەلقى قوشاققا باي. ئۇلارنىڭ قوشاقلىرى مەزمۇنى جەھەتتىن باشقا ئۇيغۇر رايونلىرىدىكى قوشاقلاردىن كۆپ پەرقلىنىشىمۇ، تۈزۈلۈشى جەھەتتىن ئۆزىگە خاس ئالاھىدىلىكلەرگە ئىگە. ئەسلى لوپنۇر قوشاقلىرىنىڭ يەتتە بوغۇمدىن تۈزۈلگەنلىرىنىڭ بىر كۈبلىتى ئالتە مىسرا، ئون بىر بوغۇمدىن تۈزۈلگەنلىرىنىڭ بىر كۈبلىتى تۆت مىسرا بولىدۇ. باشقا ئۇيغۇر رايونلىرىدىكىدەك ئون ئۈچ بوغۇملۇق (بىرىنچى مىسراسى سەككىز، ئىككىنچى مىسراسى بەش بوغۇملۇق) ياكى بىرىنچى ۋە ئىككىنچى مىسرالىرى قوشۇلۇپ ئون بەش بوغۇمدىن تۈزۈلگەن قوشاق شەكىللىرى لوپنۇردا كۆرۈلمەيدۇ. ئەگەر مۇنداق ئەھۋال كېيىنكى ۋاقىتلاردا ئازدۇر-كۆپتۈر يۈز بەرگەن دېيىلسە، بۇ لوپنۇر خەلقىنىڭ ئەتراپتىكى ئۇيغۇرلار بىلەن بولغان ئالاقىسىنىڭ قويۇقلاش-قانلىغىنىڭ نەتىجىسى بولۇشى مۇمكىن.

لوپنۇر خەلق قوشاقلىرىنىڭ يەنە بىر خۇسۇسىيىتى شۇكى، ئون بىر بوغۇمدىن تۈزۈلگەنلىرىنىڭ بىرىنچى مىسراسى يەتتە بوغۇم بولۇپ كېلىشىمۇ مۇمكىن. ئۇندىن باشقا، ئۇلاپ ئېيتىلغان قوشاقلاردا بىرىنچى كۈبلىتنىڭ ئاخىرقى مىسراسىنىڭ ئىككىنچى كۈبلىتنىڭ باش مىسراسى مەزمۇنى جەھەتتىن تەكرارلىنىشىمۇ لوپنۇر قوشاقلىرىدىكى بىر ئالا-

ھىدىلىك ھىساپلىنىدۇ.

بۇ قوشاقلار ئەسلىدە لوپنۇر شىۋىسىنىڭ فونىتىك خۇسۇسىيەتلىرىنى مۇمكىن قەدەر ئەينەن ئەكس ئەتتۈرۈش يولى بىلەن خاتىرىلەنگەن. بىز بۇ قېتىم توپلامغا بېرىشتە تىل تەتقىقاتىنىمۇ كۆزدە تۇتۇپ تۈۋەندىكى بىرقانچە ئۇسۇلنى قوللاندىق:

(1) ئەدەبىي تىلنىڭ تەلەپپۇز قائىدىلىرى بويىچە ئۆز-گەرتىلگەندە ۋەزىن ۋە قاپىيىلىرىدە چوڭ ئۆزگىرىش بولۇپ كەتمەيدىغان قوشاقلار مەزمۇنىنى ساقلىغان ھالدا ئەدەبىي تىلنىڭ نورمىسىغا بوي سۇندۇرۇپ بېرىلدى.

(2) ئۇيغۇر ئەدەبىي تىلىدىكى سوزۇق تاۋۇش بىلەن ئاياقلاشقان سوزدىن كېيىن سوزۇق تاۋۇش بىلەن باشلانغان سوز كەلسە، ئالدىنقى سوزنىڭ ئاخىرقى بوغۇمىدىكى سوزۇق تاۋۇشنىڭ جانلىق تەلەپپۇزىدا تاشلىنىش ھادىسىسى لوپنۇر شىۋىسىدىمۇ بار. لېكىن لوپنۇر خەلقى كۆپلىگەن قوشاقلاردا بۇ ھادىسىدىن قوشاقنىڭ بوغۇمىنى ئىخچاملاش ئۇسۇلى سۈپىتىدە پايدىلىنىدۇ. بىز مۇنداق ئەھۋالدا ھەر ئىككىسىلا سوزنى مورفولوگىك پىرىنسىپ بويىچە بەردۇق. ئەگەر مۇنداق سوزلەر كەلگەن مىسرالارنىڭ بوغۇمى يۇقۇرقى ئۆلچەملەردىن ئېشىپ كەتكەن بولسا، مۇشۇ قائىدە بويىچە ئالدىنقى سوزنىڭ ئاخىرقى بوغۇمىدىكى سوزۇق تاۋۇش تاشلاپ ئوقۇلسا، بوغۇم ئېشىپ كەتمەيدۇ.

(3) لوپنۇر تىلىغىلا خاس بولغان سوزلەر، گىرامما-تىك شەكىللەر ياكى ئۇيغۇر ئەدەبىي تىلىدا كۆپ قوللىنىلمايدىغان سوزلەرگە، يەر ناملىرىغا قىسقىچە ئىزاھات بېرىلدى. بۇ توپلامغا يولداش مىرسۇلتان ئوسمان، غەنىزات غەيۇرانى توپلىغان قوشاقلاردىنمۇ بىر قىسمى بېرىلدى.

مۇندەرىجە

1	تارىخىي - ئىجتىمائىي قوشاقلار
20	ھازا - ماتەم قوشاقللىرى
25	مۇھەببەت قوشاقللىرى



تارىخىي - ئىجتىمائىي قوشاقلار

1

ئەجەپمۇ تەختامایدۇ،
بۇ قويىلارنىڭ ئاياغى.
باشىمىزغا چۈشەدۇ،
زالىم باينىڭ تايىغى.
بۇ جاھاندا يوق ئىكەن،
زالىملىقنىڭ سوراغى.

قوساغىمغا ئاش بەرمەي،
كۈزلەرىمدىن ياش ئاقىپ.
جانىم ئاتام يۇرۇيدۇ،
ئارالدا كۈلۈ باقىپ *.

* تۇرلۇك گېوگرافىك ئۆزگىرىش - ھادىسىلەر سەۋىيىسىدىن تارىم ۋە ئۇنىڭ تارماق ئېقىملىرى بىر ئىزدا مۇقىم بولماي يۆتكىلىپ تۇرغانلىقى ھەم قۇم، بوران ئاپەتلىرى دېخانچىلىقنىڭ مۇقىملىقىغا چوڭ تەسىر قىلىپ، خەلقلەر تۇرمۇشىدا بېلىق، ياۋايى ھايۋان، يىكەن، ئۇچۇر (يىكەن يىلتىزى)، ئۇچۇل (يىكەن پوپىڭى) ئاساسىي ئوزۇقلۇق بولۇپ قالغان. مۇشۇنداق تەبىئىي ئوزۇقنى قوغداش، بىر ئائىلە بىر كۈلنى ئىگەللىگەن. كېيىنچە كۈل (سۇ) بەگلىكى يولغا قويۇلۇپ، بۇنداق باشقۇرۇش شەكلى خېلى ئۇزاق داۋام قىلغان — رەتلىگۈچىدىن.

بايلارغا ئۇرغۇزادۇ،
دۈشمەنلەر بىزنى چاقىپ.

جاڭگالدا قويىلار باقىپ،
غارپىلىق ماڭا يەتتى.
مەن بارىپ كىمگە ئەيتەي،
باي زۇلمۇ ئاشىپ كەتتى.
قولدا پۇللۇ يوقۇ،
جان ئاتام ساتىۋەتتى.

بىزما رەھىمەت ئوقۇيمىز،
ھالىمىزغا يەتكەڭگە.
بايلار قاتتىق ئۇرادۇ،
قوي قايرالىپ كەتكەڭگە.
بۇما مېنى سازايم،
ئىشلەيمەن دەپ كەلگەڭگە.

بۇ قويىلار ياتىۋالدى،
جاھانلار پاتقاق ئۇچۇن.
خۇدايىم بەرگەن ئىكەن،
بۇ بايلار پىخسىق ئۇچۇن.
مەنما ساڭا ساتىلغان،
تۇرمۇشۇم قاتتىق ئۇچۇن.

زالىم مەنى ئۇرادۇ،
كاللاغا بانە قىلىپ.

بىر كۈن كەچكىچە تۇردۇم،
خۇداغا نالە قىلىپ.
خۇدايىم قوشامۇدۇ،
سىز بىلەن بىللە قىلىپ.

بىر چاڭگال تالقان يىسەم،
بىر كېچە ئېسىپ قويۇپ.
ئەل قاتارى بولماسام①،
بويۇمغا سوغ سۇ قويۇپ.
ئاتامغا نىمە دەيتتى،
ئاغدۇڭگە كومۇپ قويۇپ.

گۈلەمنى ② سالىپ قويدۇم،
دەريادەكى ئاقشقا.
خۇدايىم بۇيرۇپتىكەن،
باي قويۇنۇ باقىشقا.
جانىم ئاتا قۇل قىلىپ،
ساتۋەتتەك نىمىشقا.

قوساغىمنى ئاچىغا
ماڭسام پۇتۇم ئېشىلىپ،
مېنىڭ كاللام تېشىلدى،
بىر پاخاننى كام چىقىپ.
بايلاردىن ئايرىۋالغىن،
جان ئاتا بېرى كېلىپ.

① بۇ مىسرانىڭ مەنىسى: ھۇشۇمغا كەلمەسەم.

② گۈلەم — بېلىق تۇتىدىغان تور (بۇ سۆز موڭغۇلچە).

زالىملىق ئەجەپ ئوتتى،
مەن بەلىمنى باغلايمەن.
باينى ئازاپلارغا
مەن ئەمدى چىدامايمەن.
چىراغىم جانىم ئاتا،
گەپىمنى تىگشامايمەن.

قۇل، چاكارلار گۇناسىز
كېتەدىكەن ئاتىلىپ.
قولدا پۇلۇ يوقچۇن
باي-بەگلەرگە ساتىلىپ.
پۇلغا ساتىپ ئالدىم دەپ،
قىلماغان ئازاپ قىلىپ.

بىر ياخشى خاتۇن ئالسام،
ئىشلەگەن پۇلۇم بىلەن؛
قارا كوڭۇل زالىم باي،
ئايرىدى زۇلۇم بىلەن.
بۇ جاڭگال-باياۋاندا،
يۇرۇيمەن كىمىم بىلەن.

سېنى كوڭلۇڭ توق ئىكەن،
ئىككى قىزىڭ تۇل ئۇچۇن.
سەھەردە كاپىشىپ قوپۇپ،
ئالدىڭدا قوي، پۇل ئۇچۇن.

مەن ساڭا گەپ قىلمادىم،
خۇدا بەرگەن قۇل ئۈچۈن*

ئويىگە كەلسەم يوق ئىكەن،
قايان كەتتىڭ ھەمرايم.
خۇدايىمغا يەتمەپتۇ،
مېنى يىغلىغان ئاھىم.
قارا كوڭۇل زالىم باي
كۈزدىن يۈتسە ئىلاھىم.

ياز بويۇ پىچان ئوردۇم،
مىڭدىن بىرىنى خىللاپ.
بىر ياخشى گەپلەرى يوق،
ھەمىشە مەنى تىللاپ.
كېچە - كۈندۈز زارلادىم،
مەن خۇدايىمغا يىغلاپ.

كېچە - كۈندۈزلەپ باقسام
شۇ قويلار يەنە ئارۇق.

*ئاتىسى تەرىپىدىن بايىغا سېتىۋېتىلگەن بىر بالا قۇل
دادىسىنى كۈرگىسى كېلىپ، ئويىگە بېرىپ كېلىشنى سورىغاندا،
باي "قۇل - چاكارمۇ ئويىگە بارامدۇ" دەپ جاۋاپ بەرگەن. بۇ
قوشاق باينىڭ شۇ جاۋاۋىغا قارىتا توقۇلغان. ئالدىنقى ئىككى
مىراسىنىڭ مەنىسى: سېنىڭ (باينىڭ) بالا - ۋاقدىلىرىڭ ئۈيدە
بولغاچقا، ئۈزەڭ خاتىرجەم، كوڭلۇڭ توق، مېنى دادام ساڭا سېتىۋەت -
كەندىن كېيىن، كوڭلى قانچە يېرىمدۇ، سەن بۇنى بىلمەمسەن؟!

يىلدىن يىلغا كېيىشىم
پۈتۈمدا شىرى چارۇق.
جاننى قىيناپ ئاغرىيدۇ،
ئوڭ سالام ① دەكى يارۇق.

تورتىنچى ئاي پەسلى بولدۇ،
يەردىن چىققان گەنجەسى. ②
قويۇڭنۇ تولا باقىپ،
زۇلۇم تارتقان بەندەسى.
بىر يۇدۇم يىغاچ بەرسەم،
تىللاپ كەتتى يەڭگەسى.

ئويىدە يالغۇز ئۇخلاماي،
قاراپ ياتتىم ئاسمانغا.
باي ئايلاسى خوش بولدى،
مېنى باغلاپ ئۇرغانغا.
مېنى چاققان سەن ئايلام،
قارامتۇرلۇق ③ ئوسمانغا.

چاقىشتۇردۇڭ ئەرىڭگە،
كىرمەستەم مەن گەپىڭگە.
تاشنى تاڭغىم كەلمەدى،
گوھەر ئوخشاش تەنىمگە.

① سالا — پۈتۈنلىك بارماقلىرى.

② گەنجە — يېڭى كوك ئوت.

③ قارامتۇر — قارا كوڭۇل، زالىم، قارام.

خۇدا ئۆزى گۇۋادۇر،
سېنىڭ بۇزۇق پەيلىڭگە.

قورۇۋالدى قويلارنى،
قوزلارنى ياتىۋالپ.
جانىمغا بالا بولدۇ،
بىر قوينى ئولۇپ قالپ.
قوينۇ باقتۇسۇنلا
پۇلۇغا ساتىۋالپ.

مەنى ھايداپ چىقاردى،
ئۆزىمغا ئادەم سالپ.
ئاراڭلاردا مەن قالپ،
جانىم كەتتى قىيىنالىپ.
بەش يىل باقتىم قويۇڭنۇ،
ياندىم قۇرۇق قول قالپ.

ھايدىسامما ماڭمايدۇ.
زالىم باينىڭ كالاسى.
كوز ئۇچۇڭنۇ سالپ قوي،
بىزمۇ ئادەم بالاسى.
قۇلاڭنىڭغا كىرمەمدۇ،
مەن يىتىمنىڭ يىغاسى.

چاكارلار چولدە قالدى،
ئىككى مىڭ قوينۇ باقىپ.

كېسەل ئاتام يىغلايدۇ،
ئازۇغى يوق ئاچ ياتىپ.
سالدار قوينى مەن باقاي،
توخى بايغالا قاتىپ.

ئوچاققا نان كۈمەي دەپ،
چاناپ قويدۇم پىيازنى.
ھەممەلەسى يەكلەيدۇ،
مەن بىر يىتىم نىيازنى.
خۇدا ئۆزى ئەدەپلەر،
شاڭيۇ ئوغلى قوتازنى.

باش ئاقسۇپا ① ئىچىدە.
ئۇزۇن ئىسلام باي ئىكەن.
بەش ئوغلىنى ئىچىدە.
كەنجەسى ئالغاي ئىكەن.
بىرەرسىگە نان بەرسە،
ياندۇرۇپ كېتەدىكەن.

تولا ماڭىپ يىرتىلدى،
ئوتۇگۇمنى باشلىغى.
بۇ بايلارغا ئاش بولغان،
ئودەكلەرنىڭ تاشلىغى ②

① ئاقسۇپا — جاي ئىسمى.

② بۇرۇن بايلار "ئىشتەينى ئاچىدۇ" دەپ دائىم ئودەكلەرنىڭ

تاشلىغىنى يەيدىكەن.

بايغا ئىشلەپ ئوتەمدۇ،
يېتىم باللا ياشلىغى.

ئومرۇمگە ئوغا بولدى،
ئىسلام تازنىڭ يايلاغى.
قوساققا سانجىق سالدى،
بەرگەن سوغ سۇ، قايناغى.
تاغ بوپ باستى باشىمدىن،
بەرگەن قوتۇر ئوغلاغى.

چوڭ سوزلەمە ئىسلام تاز،
بىرنى قويسام ياتۇرسەن.
ھالالى يوق مالىكىنىڭ،
قايسى كۈنگە قالدۇرسەن.
بۇنداق قىلغان ئىشىڭنى
قىيامەتتە تاتۇرسەن.

ئىلە * قىلسا ساقايىي،
ئىشەكلەرنىڭ ياغىرى.
بايلارغا گوش بولادۇ،
جەگرەنلەرنىڭ جىگەرى.
قانچە پىخسىقلىق قىلساڭ،
تۈگەپ كېتەر ئاخىرى.

ئىككى يۈزجىڭ بۇغدايغا
ساۋۇر بۇقانى ئالىپ؛

* ئىلە — داۋالاش، سەۋەپ قىلىش.

ئارقاسىدىن ئەرگەشىپ،
ئارقا تاغلارغا بارىپ؛
كېچىلەپ يول ماڭىپتۇ،
بىر ئىزنى ئايلانپ.

ساۋۇر باينى ئوسمان باي،
دەسسە تىپتۇ تۇزاققا.
ئاش بېرىپتۇ بۇقا دەپ،
تۇغۇلماغان توپاققا.
نەپسى تويماس ساۋۇر باي،
ئىلىنىپتۇ قىلتاققا.

بىر تەڭگىگە سەي ئالدىم،
بەش تەڭگىگە پىنتوزا.
ساڭا نىمە دەز كەتتى،
شاڭيۇ غالىچىسى مۇسا.
سەن شاڭيۇڭغا ئىشەنسەڭ،
مەن غېرىپ يىتىم قوزا.

موسا دوغا سەن بولساڭ،
جەگرەن يىگىت مەنىكەن.
ئات تەپكەنگە ھار ئەمەس،
ئېشەك تەپكەن ھار ئىكەن.
بۇ ئادەمخور زاماندا،
مەندەك يىتىم خار ئىكەن.



ھېچنېمە بىلىنمەيدۇ،
ساق تۇرۇدۇ تاشىدا.
غارىپ بولۇپ يىغلايدىم،
ئىگىز تاغنى باشىدا.
بىرگادا تاش بارىدۇ،
ئوگەي ئانام باغرىدا.

ياخشى ئادەم بالاسى،
ھەممە ئىشقا ئىتىملىق ①
ماڭا ئەجەپ بىلىندى،
ئاناسى يوق يېتىملىق.
ئەجەپ كۈنۈم توگۈمەي،
يەنە ساتتى بىر يىللىق.

ھەجەپمۇ چىقاردىكەن،
قارا گۈلنىڭ رەڭگى.
خاتۇن ئالىپ بەرگەنگە
بۇ ئايلامنىڭ تىرەڭگى ②.
بەرگەن جانىڭنى ئالىپ،
تاشلاۋەتكىن كىنەڭنى ③.

① ئىتىملىق — ياراملىق.

* ② تىرەڭگى — كۆرەڭگى؛ مىنىنەت، تاپا - تەنە.

③ كىنە — ئوچ، ئاداۋەت، غۇم بۇ ئىككى مىسرادا خۇداغا

كىناپە.

ماڭدۇرغالى قويمايدۇ،
كۈزلەرىمگە ياش تولۇپ.
ھەمرايىمدىن ئايرىدى،
زالىم سالدار باش بولۇپ.
مەن قالدىم دەرت—ئەلەمدە.
يۈرەڭىمگە قان تولۇپ.

چوڭ ئاكامما بىچارە،
يىرتىلىپتۇ جۇۋاسى.
ئەجەپمۇ ئۇششۇق ئىكەن،
سالدار باينىڭ بالاسى.
قوشنىلارنىم ئايتىڭلار،
بارمۇ دەردىم داۋاسى.

دەردىمىزنى چىڭلاشق،
ھەممەڭلاردىن ئاشادۇ.
مەن بۇ يەردە زۇلۇمدا،
بايلار ئۆيدە ياتادۇ.
مەن خۇداغا يىغلايمەن،
كۈزۈمدىن ياش تاشادۇ.

☆

☆

يۇرتنىڭ خەلقى جەم بولۇپ،
زاھىر موللىنى قويدى.
تومۇر شايىيۇ دەستىدىن،
ئورۇق، ئاجىزلار تويدى.

بەگنى كورسە موللامۇ،
ساتىدىكەن ئىماننى.
چوڭ موللىسى مېھماندا،
قاراباستى ئىماننى.

☆

☆

باي زورلايدۇ نان ياق دەپ،
تاۋى كەتكەن تونۇرغا.
”جىننىڭ قەستى شاپتۇلدا“،
مېنى قەستلەپ ئۇپۇرغا.

ئۇستى قارلىق ئىگىز تاغدا
تۇرغانىمنى كوردۇڭلارمۇ.
بىگىم ئاتلىق، مەن پىيادە،
بارغانىمنى كوردۇڭلارمۇ.

☆

☆

مالىم كوپەيسۇن دىسەڭ،
ئەپەندەڭدىن دۇگا ئال.
مىڭ سەرنى ئۇتتۇرغان،
ھاشىم شاڭيۇغا ئۇگال.

داۋۇت باي كېتىپ قاپتۇ،
توڭ سويماستىن غاچاپ.

ھاشىم شاڭيۇ تىللاپتۇ،
تاۋاكاچىنى قاغاپ.

ئوزىنى بەگ سانايدۇ
چوڭ مەلىدە ئالى ① باي.
دۇمبەمنى ياغىر قىلغان
ئاياقتىكى سالى باي.

شۇنچە كالا ئىچىدە،
تاغىل ئۇيىنىڭ ئىزى زور.
ماڭالمايدۇ ئالچاڭلاپ،
سالى بايىنىڭ قىزى زور ②.

☆

☆

ئىككى تۇققان يات بولۇپ،
ماڭىپ كەتتى داۋاغا.
شۇ غېرىپ ئاخىق نادان،
قالماغىدى بالاغا.

ئەرزىڭ بولسا بەش پۇللۇق،
قەرز ئېلىپ بار ئون تەڭگە.
سورامايدۇ بولمىسا،
ئۆزەڭ يەيسەن دەرەڭگە.

① ئالى-ئېلى (لوپنۇردا "ئېلى" ئىسمىنى "ئالى" دەپ
تەلەپپۇز قىلىدۇ).

② زور — زورىخان.

ئىنجۇلارمۇ ① كېلىپتۇ،
 قۇرۇلۇشتىن ② ئېرىققا ③.
 ئۇلارغامۇ چارە يوق،
 دۈبەندەكى ④ يارلىققا.
 ماشەنجاڭنىڭ زورلىغى ⑤
 بىزنى قويدى خارلىققا.

ھاشارغا ئالىپ كەلدى،
 ھوكۈمەتنى يارلىغى.
 بىزگە غەم، زۇلۇم بولدى،
 ماشەنجاڭنىڭ بارلىغى.
 كۈن ئالماققا تەس بولدى،
 بۇ زاماننىڭ تارلىغى.

ئالتە شوئار خېتى بار،
 ھوكۈمەتنى يوللۇرۇ.
 شەنجاڭ ئاتا قويۇپ بەر،

① ئىنجۇ — ئىنژېنېر.

② قۇرۇلۇش — شىڭ دەۋرىدىكى قۇرۇلۇش نازارىتى.

③ ئېرىققا — ئېرىق - ئۈستەڭ چېپىشقا دىگەن مەنىدە.

④ دۈبەن — شىڭ دۈبەن، يەنى شىڭ شىسەي.

⑤ ماشەنجاڭ — 1941 - 1942 - يىللار - لوپنۇرغا

ھاكىم بولغان مامۇت ئېلاجى.

ئالتىنچى ئاي ئونلۇرۇ.
ھاشاچىلار يىغلايدۇ،
مەيدىسىدە قوللۇرۇ①.

مۇرەنگە② ھاشار چىقىپ،
ماڭا بولغان بۇ ئولۇم.
ئىزىمغا ئادەم بەرسەم،
قولۇمدا بولسا پۇلۇم.
مەن ئەمدى قانداق قىلاي
باشىمغا كەلدى زۇلۇم.

باشتىنلا سۇ كەلمەگەچ،
دەريالار قايتۇ قۇرۇق.
ئەسەنگە كۆكلەيدۇ،
بۇ يىلقى سالغان ئۇرۇق.
ماڭا نىمە چارە بار،
بەگلەردىن كەلگەن بۇيرۇق.

بۇندا قىمار بولماس ئىدى،
ماڭا كەلگەن ئىرادە.

①ئوما ۋاقتى بولۇپ قېلىپ، پۈتۈن ھاشاچىلار بۇغدايلىرىنى ئورۇۋېلىپ كېلىشكە قەرەللىك رۇخسەت قىلىشنى يىغلاپ تۇرۇپ ئىلتىجا قىلغان.

②مۇرەن—جاي ئىسمى (نۇ، موڭغۇلچە سۆز بولۇپ، مەنىسى: ئېقىن، دەريا). 1942-يىلى لوپنۇر، چارقىلىق، كورلا ۋە قارا شەھەرلەردىن ئون مىڭ كىشىلىك ھاشارچى كونا چارقىلىق يولىغا ئىشلەشكە مەجبۇرىي ھەيدىلىپ كېلىنگەن.

ئىشەگىم ئولۇپ قالپ،
چولدە قالدىم پىيادە.
ئىزلەپ ھىچ تاپالمايدىم،
قېرىنداشلارم نەدە.

ماڭسامۇ تۇگۇمەيدۇ،
بۇ مۇرەننىڭ سايلارى.
قۇملار قىزىپ چوغ بولدى،
يازنىڭ تومۇز ئايلارى.
بىزگە بۇ ھاشار سالغان،
يۇرتنىڭ زالىم بايلارى.

ئون بىرىنچى ئاينى ئونۇ،
پىلان تۈزۈپ قۇرۇلغان.
تىكەنلىكنىڭ بېرىسى،
يۈلۈشەنگە بۇيرۇلغان.
ئوسمان چوجاڭ باش بولۇپ،
ئاراقۇمغا ① گۇڭ قىلغان ②.

ئوسمان چوجاڭ باش بولۇپ.
گۇڭ قىلىپ ئاراقۇمغا؛

① ئاراقۇم — جاي ئىسمى.

② گۇڭ — فەنگۇڭ (قايتا ئىشلەش)؛ يول قۇرۇلۇش پىلانى
بويىچە پۈتكەن بولسىمۇ، تەلەپكە لايىق ئەمەس، دەپ پۈتۈپ
بولغان يولنى ئورنىنى بىكار قىلىپ، باشقىدىن ئىشلەتكەن. بۇ
مەسرا شۇنىڭغا قارىتىلغان.

ھاشارچىلار يىغلايدۇ،
چىدىماستىن زۇلۇمغا.
بۇ چامنى پۈتكۈزەيلى،
ئاز قالدى تېرىلغۇغا.

× ×

ماڭسامما يېتەلمەيمەن،
مۈرەن دىگەن يېرىگە.
ئارتسام كۈترەلمىدى،
ئون بىر كۈيىنى بېلىمگە ①.
تاغلار ئۇنۇپ تۈسسەكەن،
بۇ مۈرەننىڭ شەرىگە.

توخسۇندىن سەپەر سالىپ ②،
ماڭغان يۇرتۇم ئۇرۇمچى.

① ھاشاچىلاردىن بىرسى بىر ئېشەكنى شۇ ۋاقىتتىكى پۇلدا 11 كويغا كىراغا ئېلىپ مىنگەن. لېكىن ئېشەك يېرىم يولغا كەلمەيلا ئادەمنى كۈترەلمەي يېتىۋالغان... "كۈترەلمەي 11 كۈيىنى بېلىمگە" دىگەن مىسرا ئەنە شۇنىڭغا قارىتىلغان.

② ئەنگلىيىلىك دوكتۇر ئاۋرىل ستەيىن 1930 - يىلى -
لاردا لوپنۇردا ئارخىئولوگىك تەكشۈرۈش قىلىپ قايتىشىدا بىر -
نەچچە ئادەمنى ئۇرۇمچىگە تۈگە ھەيدەش - يېتىلەشكە كىراكەش -
لىككە ياللىغان. يۇقارقى بىر كۈبلىت قوشاقنى ياللانغۇچىلارنىڭ
بىرى سالتاڭ قاسىم دىگەن كىشى توقمىغان (سالتاڭ قاسىم تو -
قۇغان قوشاقلار كۆپ بولۇپ، ھازىرچە قوللىمىزغا چۈشكەننى

دۇربۇن بىلەن قارىسام،
يارىم شۇندا كورۇندى.
كورمەسەم چىدالمايمەن،
كورۇپ كوڭلۇم سۇيۇندى.

يۇقارقى بىر كۇبلىت). ئاۋرىل ستەيىن ئۇيغۇر تىلىدا راۋان
سوزلىگەچكە، لوپنۇر خەلقى ئۇنى «ئايدىن تورە» دەپ ئاتىغان.





ھازا - ماتەم قوشاقلەرى

توۋەندىكى ئون كۈبلىت قوشاق دەسلەپكى توقۇلۇشىدا
2، 3 كۈبلىت بولغان بولسىمۇ، كېيىنكى كىشىلەر شۇ
خىلدىكى ھازا - ماتەم قوشاقلەرنى توقۇغاندا، ئۆزىنىڭكىنى
بۇرۇنقىسىغا ئۇلاپ توقۇپ ۋە راۋاجلاندۇرۇپ، بىر ئومۇرتە
قىلىق بىر پۈتۈن شېئىرىي گەۋدىنى شەكىللەندۈرگەن.
— رەتلىگۈچىدىن

بىر يىل بولدى كەلمەدىڭ ئانا يېنىپ،
كېچە - كۈندۈز يىغلايدۇ غېرىپ بالاڭ.
سېنى يالغۇز قالدى دەپ كەلدىم يوقلاپ،
جانىم ئانا غېرىپ ھالىمغا قاراڭ.

چىرايىمغا قاراپ باقىڭ ئويغۇنۇپ،
كېچە - كۈندۈز يۈرۈيمەن تولغۇنۇپ.
بۇ دۇنيادا يېتەرمى يوق ھالىمغا،
تۈگەپ كەتتىم ھېلىدەك قورۇلۇپ.

جانىم ئانا ئورنۇڭدىن قوپغان بولساڭ،
چىرايىمغا بىر قاراپ باققان بولساڭ.

غېرىپ كۆڭلۈم ئاچىلىپ كۈلۈپ كەتسە،
دەرۋازاڭدىن بىر قاراپ يانغان بولساڭ.

جانىم ئانا بۇ دۇنيادا مەن غېرىپ،
يىگىرمە ئالتە ياشىدا سەندىن ئايرىلىپ.
خىيال بىلەن يىلى ئوتتى ئومرۇمنىڭ،
يولدا قالغان سامان ئوخشاش سارغىيىپ.

يىغلىما دەپ تەسەللى بەردىلەر ماڭا،
يۈرەك - باغرىم چىدامايدىكەن ساڭا.
مەن يىغلاماي كىم يىغلاسۇن جان ئانا،
يېتىم بولۇپ بېشىم ئوچۇق قالدى مانا.

ئانا كەتتىڭ قارىماي مەن يىتىمگە،
خۇدايتالا يەتكۈزگەي نىيىتىمگە.
بىلدىم ئەمدى كۈن چۈشكەندە بېشىمغا،
سەن ھاياتتا يەتمەپتىمەن قەدرىڭگە.

دولتىڭدىن ئايرىلدى ئەزىز بالاك،
كېچە - كۈندۈز خىيالدا بولدۇم ساراڭ.
بەرگەن سۈتۈك ھەققى قالدى بوينۇمدا،
ئولۇمىڭنى ئۆزىتالماي ئاجىز بالاك.

تاشتىن قاتتىق كەلدى ماڭا كەمبەغەللىك،
ئانا تاپالمادىم ساڭا بىر كېپەنلىك.
ئارزۇلىغان يەرلىگىڭدە ياتالمادىڭ،
ياتقان يېرىڭ بولدى ئاخىر شۇ تىكەنلىك.

تىكەنلىككە تىكەن دەسسەپ يايلاق كەلدىم،
ھەمرايم يوق غېرىپ يالغۇز يىغلاپ كەلدىم.
بىر يىل بولدى سەن بۇ ياقتا ياتقىلى،
غېرىپ كوڭلۇم بىلەن سېنى يوقلاپ كەلدىم.

كەتكەن ئىكەن ئاتام مېنى ساڭا تاشلاپ،
جانىم ئانا كەتتىڭ مېنى كىمگە تاشلاپ.
بۇ دۇنيادا ئوتەرمەنمۇ غېرىپ بولۇپ،
يىتىملىكتە كوڭلۇم كۈلمەي يىغلاپ-قاخشاپ.



دەرت بىلەن ئولۇپ كەتتىڭ جانىم ئانا.
سەن كېتىپ ئالتە بالاڭ نەدە قالما.
بالا تۇغۇپ دولتىنى كۆرمەدىڭ،
قادر خۇدا جايىڭنى جەننەت قىلما.

قادر خۇدا جايىڭنى جەننەت قىلما،
بىز يىتىمنى قايسى كۈن-كويغا سالما.
بىز يىتىمنىڭ تىلەگىنى قوبۇل قىلسا،
بېھىشتىكى ھورلەرگە ھەمرا قىلما.

يىتىملىكتە بېشىمىز ئەجەپ قاتتى،
بارچە دەرتنى مەھرەبان ئانام تارتتى.
ئالتە يېتىم قوزىسىنى باققىلى،
چاكارلىققا ئۆزىنى بايغا ساتتى.

دەردى يوق ئوينىدىكەن بېلىق سۇدا،
 بالىلارغا تۇبرۇك ئىكەن ئاتا-ئانا.
 خەق قولىدا يۇرۇيدىمىز سوقۇلۇپ،
 خۇدايىمغا نىمە قىلدۇق ئالتە بالا!

☆

☆

قوينۇڭنۇ ئاچ، يېنىڭدا ياتادىمەن،
 ئەرگە تەگمەي بالامنى باقادمەن.
 خىيال قىلسام بۇ دەرتكە نىمە چارە،
 ناخشا ئايتىپ كۆڭلۈمنى ئاچادىمەن.*

☆

☆

قىلۋىدىن شامال كەلسە،
 مەن ئانامنى سورايمەن.
 كەلۈرمۇ دەپ ئانامنى،
 يولغا چىقىپ قارايمەن.

يىغلادىم مەن يىغلادىم،
 قارا كوزۇم تولغىچە.
 نىمىشقىمۇ تۇققانسەن،
 يېتىملىككە قويغىچە.

* يۇقۇرقى بىر كۈبلىت قوشاقنى يولدىشى ئولۇپ كېتىپ،
 بىر بالا بىلەن تۇل قالغان ياش بىر ئايال ئۆزىنىڭ يولدىشىغا
 سېغىنىپ ۋە سادىقلىقىنى بىلدۈرۈپ تۇرغان.

مەن ئەمدى قانداق چىداي،
يانىڭىزغا بارغىچە.
جۇپتۇڭارمى تىللىما،
ئازار كەلدى كوڭلۇمگە.

ئانامنى دەپ يىغلايمەن،
يىغام تولا ئىچىدە.
مەن ئانامدىن ئايرىلىپ،
راھىتىم يوق ئويۇمدە.

يازغى بۇغداي مايسا بولدى،
كۈزگى بۇغداي نەدە بار؟
جان چىقار ھالەتكە يەتتى،
جان ئانا سەن نەدە بار؟!

ئاتام ئوگەي، ئانام ئوگەي،
بالام دىمەيدۇلا مېنى.
شۇ كۈندە ئولۇپ كەتسەم،
يامان دىمەيدۇلا مېنى.





مۇھەببەت قوشاقلەرى

1

مېڭىپ - مېڭىپ يېتەلىمە دېم تارمىغا،
قانداق چىداي قىزىلگۈلدەك يارمىغا.
كېچىلەردە ئويۇقۇ كەلمەس كوزۇمگە،
قىزىلگۈلۈم سەن يەتكەندە يادىمغا.

ئىست ئومرۇم ئوتۇپ كەتتى تارمى، دەپ،
كۈندە - كۈندە نالە قىلىپ يارمى، دەپ.
مېنىڭ بىلەن بولسا ئوينار خىيالنىڭ،
ئەزان چىللاپ ئات قويغىن خان ئايىم، دەپ.

ئاي گۈلۈمنىڭ بويى زىلۋا، مەجنۇن تالەدەك،
گەپ - سوزلىرى شېكەر بىلەن ناۋاتتەك.
بۇ مەلدە ئوخشىمايدۇ ھىچكىمگە،
كۈيىقاپتا تۇغۇلغان پەرزاتتەك.

كېتەدىمەن ئايگۈلۈمنىڭ قاشىغا،
ئاپتاپ چاقسا سايە بولاي باشىغا.

بولاي دەيمەن ئايگۇلۇمنىڭ ياغلىغى،
دەرت - پىراقتا كوزدىن ئاقتان ياشىغا.

ھەسرەتتىمى ئېيتاي دەيمەن ئوزۇڭگە،
تىل تەگمەسۇن قاشىڭ بىلەن كوزۇڭگە.
قىزىلگۈلۈم ئوخشىمايسەن ھىچكىمگە،
مەن ئوخشاتتىم سېنى پەرى - ھور گۈلگە.

دەردىڭىزدە يۈرەگىم بولدى پارە،
تورغاي خانىم كويۇڭكە نىمە چارە.
بىر سېنى دەپ مۇڭ توشتى يۈرەگىمگە،
مەھەللەڭدە باشىمغا بولغىن سايە.

قاچانغىچە يۈرسەن سايە بولۇپ،
ئۇخلاپ قالسام چۈشۈمدە پەيدا بولۇپ.
بۇ كەمگىچە مەن سەنى بىلىمەيتىمەن،
سېنىڭ ئوزۇڭ ھور قىزلاردىن تۇغۇلۇپ.

ئاتا - ئاناڭ ھور قىزلارنىڭ ئۇرۇغى،
سېنى كۆرمەي كىمىنىڭ كېلىۋر ئۇيقۇسى.
بۇ قوشۇقنى سىز يارىمغا چىقاردىم،
بىلىپ قالغىن يەتتىنچى ئايىنىڭ ئوتتۇزى.

چىشىڭنىڭ ئاقلغى دۇرى - دارادۇر،
لېۋىڭنىڭ تاتلىغى تىلىنى يارادۇر.
قاشلىرىڭ قازى بولۇپ يۇرتنى سورادۇر،
كىرىپىڭىڭ جادۇ بولۇپ جاننى ئالادۇر.

چىراق ئوخشاش يۇرۇيدىكەن تەن - بويۇڭ،
ياراشىپتۇ تۇرقادىن كەيگەن تونۇڭ.
چاكار قىلىپ خىزمەتكە ئالار بولساڭ،
ئولگۇچەمدە توشۇيمەن ئوتۇن سۇيۇڭ.

تولۇن ئايغا ئوخشايدىكەن چىرايىڭ،
نىمە ئىكەن مەن بىلىمەيمەن خىيالىڭ.
بۇ ئالەمدە ئەرزىنى سورامايىدۇ،
قىيامەتكە باقى قالسۇن داۋايىم.

كۈلۈشلىرىڭ بۇلبۇل ئوخشاش قاقاقلاپ،
يۇرۇگۈمنى ھەجەپ سىقتى قاماقلاپ.
باغرىڭ تاشمۇ، سەن يۇرۇيسەن قاراماي،
قىزىلگۈلۈم يۇرۇيمەن سېنى ساقلاپ.

قارغا بولۇپ ئىشگىدە غاقتاسام،
كېچىلەردە مەن ئورنۇمدا ياتماسام.
بۇ يىل مۇندا مېنىڭ ئىشىم تەس بولدى،
ئىزلەپ بارىپ مەن يارىمنى تاپماسام.

ئىزلەپ بارىپ مەن يارىمنى تاپالماي،
سۇلار ئىچىپ كويەك ئوتنى باسالماي،
قايتار بولدۇم مەن يۇرتۇمغا ئارماندا،
باغرى تاشتىن بىر ئاغىز سوز ئالالماي.

باغدا كاڭكۇڭ، ئۆلكىدە زەينەپ ئۇنۇ،
سېنى كۆرمەي پاتمايدۇ مېنى كۈنۇ.

بەش يۇرۇشنىۋ ① ئۆزلەپ ھىچ تاپالمادىم،
نەگە كەتتىڭ باغەنىڭ قىزىلگۈلۈ.

نەگە كەتتىڭ گۈل ئاچىلۇر ۋاقتىدا،
پەرىزاتتەك ئۆلتۇرار سەن تاختىدا.
مەن دەردىڭنى ئاڭلاپ ② قوشاي دىسەم،
غارىپلىقتا زېھنىم كەلمەدى ناخشىغا.

ھەسرەتتىڭدە يۇرۇيدىمەن يولۇڭدا،
ئارمانىم شۇ كىرىپ ياتسام قويۇڭغا.
پىلە ئوخشاش بويلىۇرۇڭغا ئىرماشىپ،
گىرە سالىپ ياتسام سېنىڭ بويۇڭغا.

ئۇما قۇشتەك ئىگەم بولماي قاناتىم،
سەھەر تۇرۇپ مەن يولۇڭغا قارادىم.
ئوت - كويۇڭنى بىزلەرگە سالىپ قويدۇڭ،
ھەسرەتتىڭدە يارىم چەندەن يىغلادىم.

زار ئەيلەسەم بىر كىشى ئەيتامۇدۇ؟
مېنىڭ كۈنۈم مۇشۇنداق بولامۇدۇ؟
مەن ئارقاڭدىن نەلىدە يۇرۇيدىمەن،
خىيال قىلغان ماڭا كۈن پاتامۇدۇ.

① بەش يۇرۇش — ھەر تەرەپ، تەرەپ - تەرەپ.
② ئاڭلاپ — مەدھىيەلەپ، بېغىشلاپ؛ ئىزھارلاپ.

پاتۇرالماي ئۈچەنچى ئاي كۈنۈنۇ،
ئاڭلاتتىڭلار ناۋايلىنىڭ ① ئۇنۇنۇ.
بەت قارالىق دۈشمەنىم تاما قىلىپ،
ھايدىۋەتتى بۇ مەلىدىن گۈلۈمۇ.

چىللاپ باردى خۇدا يۇلۇ مەھمانغا،
تۇتۇۋالدى ئويلىرىگە بارغانغا.
تۈتىكىپ ② مەن مەلەمگە كىرالمادىم،
ئىگىنىمنى سويۇۋالىپ قالغانغا.

ئىگىنىمنى سويۇۋالىپ قالدىلا،
تۇتۇۋالىپ ئاچچىغىنى ئالدىلا.
قىزىلگۈلۈم سەن كۈڭلۈڭگە ئالماغىن،
گۇناكارلاپ قويلىرىغا سالدىلا.

گۇناكارلاپ سالىپ قويدى قويۇغا،
توسادىمەن ئۆتكەندەكى يولۇغا.
تايەك ③ ئۆكە قولۇمنى يېشىپ قويدۇڭ،
خۇدايتالا تۇراق ④ بولسۇن ئومرۇڭغا.

خۇدايتالا تۇراق بولسۇن ئومرۇڭغا،
شۇ دۈشمەندىن ئارالاپ ئالدىڭ مېنى.

① ناۋايىل — ناۋاچى، نالە قىلغۇچى.

② تۈتىكىپ، — نۇمۇس قىلىپ.

③ تايەك — ئادەم ئىسمى.

④ تۇراق بولسۇن — كېپىل، كاپالەت بولسۇن.

توت تاماندىن قاۋالاپ ئورادىلار،
ئىگە چىقىپ تاپىپ ئالۇرمۇ مېنى.

يىغلاپ ياشىم دەريا بولۇپ قۇيۇلۇپ،
بىر كۈن بولماي قىلغان ئىشنىڭ تۇيۇلۇپ،
دوڭگە چىقىپ مەلەڭ سايان يىغلادىم،
سەن يار ئۈچۈن گۈھەر كوزۇم قۇيۇلۇپ.

قاغا ئۇچسا قاناتىغا قاراڭلار،
گۇنا قىلسام زەنجىر بىلەن باغلاڭلار.
زىرىككەن بولسا يارىم مېنىڭدىن،
ئىسمى - جىن يوق باياۋانغا پالاڭلار.

ئاغىزغا سالسا ئېرىمەيدىكەن ناۋات،
يەتتە ئاشقنىڭ بىرسى شىرىن - پەرھات.
قىزىلگۈلۈم بىلەرسەنمۇ سېنى دەپ،
يۈرگىنىمنى چول - دالادا چېكىپ پەريات.

سۈتكە ئوخشار ھالقا سالغان بىلەڭنىڭ،
ساپ ئىشقىڭدا كويۇپ پۇتتى يۈرەڭگىم.
كېچە - كۈندۈز نىيەت قىلىپ يۈرۈيمەن،
بىرەر ۋاقىت ئادا بولار تىلەڭگىم.

توساي دېسەم توسۇلمىدى شۇ كالا،
كويگۇنۇمنى بىلىمەدىڭ باغرى قارا.
ئادەمچىلىك قاتارىغا ئالمادىڭ،
سىناپ باققىن بىزماغۇ گەنجىڭ بالا.

خىيال قىلغىن ئەي يارىم كويۇك يامان،
قاراپ باقىن چىرايىم سېرىق سامان.
ئاناڭچىلىك بىلىمەدىڭ سەن ھالىمنى،
ئاچتى غېرىپ كوڭلۇمنى سېنىڭ ئاناڭ.

قاچان چاغدا تۇغۇلغان ئىدىڭ يارىم،
خويما كويەر بۇ مېنىڭ غېرىپ جانىم.
توغرا كەلسە ئادەمنى ساتىپ ئالاش،
ئالۇر ئىدىم نەچچە بولسا باھايىڭ.

قارا كوزۇم ساڭا قاراپ تويماسا،
بىر ياخشىغا بىر ياخشىنى قاتماسا.
ئوت - كويۇككە جىگەر باغرىم ئېزىلدى،
ساڭا ئويىناپ غېرىپ كوڭلۇم قانماسا.

يۇردۇم ساڭا ئەزىز يۈرەگىم قانماي،
ئاڭلايمۇسەن مەن دەردىمىزلا ئەيىتاي.
قارچۇغىدەك قولۇمغا كېلىۇر بولساڭ،
يالغۇز جاننى پىلاپ قويۇپلا ئويىناي.

مەن يىغلاسام ئاھىم خۇداغا يەتمەي،
بىر يىل بوپتۇ كوڭلۇم سېنىڭدىن كەتمەي.
قىزىلگۈلۈم دەرت كويۇكىنى بىلەمسەن،
ئويىنايدىمەن ئۈلگىچە كوڭۇل بولمەي.

دەردىڭىزنى، ئويلاسام، بەش يىل تارتتىم،
ئاغرىپ قالپ مەن ئويۇمدە ئۇزۇن ياتتىم.

يالغۇز ئويۇم ماڭا بىر دوزاق بولدى،
دەرت - ھالىمنى بىلسۇن دەپ قوشاق قاتتىم.

كېسەل يەپتۇ يۈرەگىمنىڭ ياغىنى،
ئۈزەم باغلاپ بۇ يىكەننىڭ ياغىنى،
ئۈزەم يالغۇز كول بويىدا ئولتۇرۇپ،
بالىق يېسەم يارغا قويدۇم ياغىنى.

دەمەتلىكتە كوزۇم ئويىناپ ياغلىققا،
تېۋىپ بولماي ئىچىمدىكى ئاغرىققا.
ئاداش دىگەن شۇنداق تاتلىق ئوخشايدۇ،
ھەر ئاخشىمى بارىمەن شۇ تاللىققا.

جاڭگاللىقتا تۇتۇپ ئالدىم توشقاننى،
كىم ئايرىيدۇ خۇدا ئۆزى. قوشقاننى.
قىزىلگۈلۈم سەنمۇ مەندەك مەخلۇققۇ،
قىيناۋەرمە بۇ پاناسىز ياش جاننى.

سېنىڭ ئۇچۇن قىينالدى ئەزىز جانىم،
تۇن كېچەنى يارۇتقان شىۋى* يارىم.
بۇ ئالەمدە باشىڭغا كۈن چۈشمەيدۇ،
ئۇ ئالەمدە ھور قىزلار بەرسۇن جايىڭ.

ھەسرەتتىڭدە يۇرۇيدىمەن يولۇڭدا.
سەن يۇرۇيسەن مەندىن قېچىپ بۇلۇڭدا.

* شىۋى — شىۋىقەدەر.

ئاخشاملاردا شوخ بۇلبۇلدەك ئۇن ئاڭلاپ،
خىيال قىلىپ ياتالمايمەن ئورنۇمدا.

ئۇزۇلمەيدۇ خۇدايىمنىڭ تاناسى،
خىيال قىلىڭ سەن دىگەن كىم بالاسى؟
يېڭىدىن بىر قارچۇغىنى قوشلاپسەن،
شۇ بولدىمۇ كويگۇنۇمنىڭ داۋاسى!

شۇنچە يىلدىن يۇرۇپتىمەن ئاھ تارتىپ،
دەردىڭ بىلەن ياشىم دەريادەك ئاقىپ.
ئاراڭىزغا تىكەن بولۇپ ئۇندۇممۇ،
قايتىپ كېتەي مەن مەلەمگە تېز يانىپ.

شۇنچە يىلدىن مەن ئولاشماي تۇرۇنغا،
يۇرگەن ئىدىم دەرت-پىراققا مۇپتىلا.
قىسمىتىمدە ياردىن تەلەي يوق ئىكەن،
كۈندە-كۈندە يىمغلاپ ئوتەي خۇداغا.

بىلىمەي تۇرۇپ چاقاغۇنى يەپتىمەن،
قاغۇن بەرسەڭ كوڭۇل بەردى دەپتىمەن.
قانداق بىلەي سېنىڭ ئالا باغرىڭنى،
نادانلىقتىن ئاخىق بولۇپ كەپتىمەن.

دەرت-ئەلەمدە ئايلىنىپ مېنىڭ باشىم،
دەريا بولۇپ كوزۇمدىن ئاقتى ياشىم.
قاچاندىنەي ئىچىڭدە تۇرۇپ قالغان،
يۈرىڭىڭدە ئېرىمەس قارا تاشىڭ.

قارا تاشنىڭ بۇرۇندىلا بار ئىكەن،
سېنىڭ كۈڭلۈڭ بىر ماڭىلا تار ئىكەن.
مەن دەردىمنى ئېيتادىمەن ئۈزەڭگە،
قارا باتۇر ئەمدى ساڭا يار ئىكەن.

يۈرەلمەيسەن ئەمدى سەن ئاخىق قىلىپ.
يۇرۇيدىمەن با خىيالىڭنى بىلىپ.
ئەي بەدگۇپا، باشتا قىلغان ۋەدەڭدىن
كەتتى گوشۇم ئۈستىخانىمدىن سىزىپ.

ئارقا كۈلدە ئوينايىدىكەن ئۈدەكلەر،
سېنىڭ بىلەن گەپلىك ئىكەن گۈدەكلەر.
ھەجەپ ماڭا ئەلەم قىلىدىڭ قارا كۈز،
يارا بولدى ھەسرەتتىڭدە يۈرەكلەر.

ئۇچالسام قونار ئىدىم تېرەككە،
يىنىلايدىمەن يارا بولغان يۈرەككە.
ئەي باغرى تاش يۈزىڭ ئاداش تۇتساڭمۇ،
كەلمەيدىكەن ماڭا ئوخشاش كېرەككە.

يارىمىزنىڭ مىزگەنى تورۇق قاشقا،
بۇ خېنىمنىڭ كۈڭلىدە يارى باشقا.
دوست - يارانلار، دەرت كوردۇم ۋاپاسىزدىن،
ئۇرالمايمەن گوھەرنى ئەمدى تاشقا.

كۈزۈم چۈشتى كۈلدىكى ئۈدەكلەرگە،
ياز بولۇپتۇ، پەردە تارت روجەكلەرگە،

يار - يار دىگەن بەدگۇپا شۇنداق بولسا،
گەپ قىلماسىمەن ئەمدى ھېچ گۇدەكلەرگە.

تولا ماڭىپ قاپىرىپ كەتتى پۇتۇم،
زىرىكمەيمەن تۇغۇلۇپ ئۆسكەن يۇرتۇم،
سەن يادىمغا يەتكەندە جانالىغىم،
لاچىن بولۇپ قانات تاقايلا ئۇچتۇم.

تىل تورغۇيۇم ئۇنامايسەن سويگەلى،
ھېساپ قىلسام بىر يىل بوپتۇ كويىگەلى.
ئاستا ئولتۇرۇپ ئۇزۇنسۇ خىيال قىلسام،
بولمايدىكەن سىزدىن كوڭۇل بولگەلى.

غېرىپلىقتا بۇلبۇلۇم يوق سايراشقا،
قاخشال ئوتۇن ئوبدان ئىكەن قالاشقا.
شۇ خۇدانىڭ ئىرادە - تەقدىرىدىن،
سەن يارنى دەپ كېلىپ قالدۇق قايلاشقا*.

سەن يارنى دەپ كەلدىم قاتتىق سوغاقتا،
ئويىگە كىرسەم ئوتۇن كويەر ئوچاقتا.
تىل* تورغۇيۇم مۇبارەك قولۇڭ بىلەن
بەرگەن چايىنىڭ تەمى قاپتۇ تاماقتا.

كويىگەن جانلار كوھەرلەرگە ئوخشاماس،
مېنىڭ كوڭلۇم بولەك يەردە توختىماماس،

* قايلاش - جاي ئېسىمى.

نىڭ ئادەمنىڭ قاتارىدا تۇرغۇزسام،
قىزىلگۈلۈم، ھىچكىم ساڭا ئوخشاماس.

ئويناماققا مەن بېلىمنى باغلاسام،
سەن يارىمنى خىيالىنى چاغلاسام،
بۇ بەچارە غېرىپ كۆڭلۈم ئاچىلماس،
سەن يارىمنى ئوز قولىغا ئالماسام.

ئىككى ئويناش بىر. بىرىنى چاغلاسا،
بىر. بىرىنى دەرت. ئەلەمگە قويماسا.
قىزىلگۈلۈم، سەندىن كۆڭلۈم كەتمەدى،
قانداق چىداي ئەشمە* قولىڭ ئاغرىسا.

كۆپ ئاغرىيدۇ ھور قىزلارنىڭ قوللارى،
ئەۋرىشىندەك ئىرغا نادۇ بەللەرى.
تا ئۆلگىچە سەن بىلەنلا ئۆتۈمەن،
يۈرەگىمگە ئۆتنى سالغان ئۆزلەرى.

بەندىلەرنى ئوخشاش قىلماي خۇدايىم،
ھەر كېچەسى سىزنى چۈشەپ ھەمرايىم،
قىزىلگۈلۈم، ئوتۇڭدا تىرىك ئۆلسەم،
ئاخىرەتتە بولۇر ساڭا داۋايىم.

ئاخىرەتتە داۋايىم بولۇر ساڭا،
راست گەپىڭنى ئايتىپ باققىن سەن ماڭا.

* ئەشمە — نازۇك، يۇمران.

ھەر كىچەسى كورگۇنۇمدە چۇشۇمدە،
ئوڭۇمدىمۇ كىرسەم ئىدىم قويۇڭغا.

ئوڭۇمدىمۇ كىرسەم ئىدىم قويۇڭغا،
يورگۇل ① بولۇپ گىرە سالاي بويۇڭغا.
گۈل ھەمرايىم بەختىڭ شۇنداق ئوڭ ئىكەن،
ياش تىلەيمەن كورۇدىغان ئومرۇڭغا.

ياش تىلەيمەن ئومرۇڭغا خۇدايىمدىن،
كويگەنلىگىم بىلىنۇر چىرايىمدىن.
چۇشتە كويگەن كويۇكنى يامان دەيدۇ،
كوڭلى بارمۇ سوراڭلار گۈل ئايىمدىن.

كوڭلى بارمۇ گۈل ئايىمدىن سوراڭلار،
يالغۇز يەردە ئۇچراشپ تۇرۇڭلار.
سولاشماي مەن غېرىپ كوڭلۇم ئاچىلماي،
رەھىم قىلىپ كوز يۇگۇرتۇپ قويۇڭلار.

قاچىپ كېتىپ توختامايدۇ ئىلقىسى،
شامال ئەمەس مەن غېرىپنىڭ يىغىسى.
يۇرۇگۇمگە ئوتنى سالپ كويىدۇرگەن،
چادادىكى ② باي خېنىمنىڭ سىڭلىسى.

پادا باقسام ئوز قويىدۇر دىدىڭمۇ،
قوينى ساتسام ئوز پۇلىدۇر دىدىڭمۇ.

① يورگۇل — يۈگۈمەچ.

② چادام — جاي ئىسمى.

مېنىڭ چاكار، قۇللۇغۇمنى بىلەمسەن،
تەكەنلىكنىڭ چوڭ بايىكەن دېدىڭمۇ.

تەڭ كەلمەيمەن باي قىزىغا، پۇلۇم يوق،
ساتاي دېسەم ساتا-ساتقۇ قويۇم يوق.
مەن ئاچاڭنىڭ ساتىپ ئالغان قۇلى مەن،
جايدىم جاڭگال، ياتاي دېسەم ئويۇم يوق.

خېنىم مەنمۇ تېپىپ ئويناي خىلىمنى،
سەز جاننى دەپ قىيىناماي ئۆز جېنىمنى.
سەزدىن ۋاپا كېلەر ئەمەس ئويلاسام،
ھىلىتىنلا يارا قىلىدىك دىلىمنى.

تار بويۇڭغا يورگۈلۈپ تورقا ① پىلا،
ماڭا تۇزاق قۇرۇپسەن قىلىپ ھىلا.
تېپىپ ئويناي ئۆز دەمەتلىك — خىلىمنى،
سەن تەرەپكە كەلمەيمەن ئىلا-بىلا.

ئىشىڭدىن مېنىپ ئوتتۇم كالامنى،
قارىماققا ئايرىۋەتتىم ئارامنى.
كوڭۇل بىلىمەس ئالا باغىر خانلارغا،
ئەمدى زادى كۆرسەتمەيمەن قارامنى.

ماڭا ئويناپ سەنمۇ قالما پۇشمانغا،
چاكار قاچان تەڭ بولغان بار باي، خانغا.

① تورقا — چېگىنىڭ بىر خىلى.

② پىلا — پىلە.

ئويناي دىسەم ئادەم تولا ھەر يەردە،
ئوز يۇرتۇمدا دىلىم ئوينار تۇققانغا.

مەنمۇ كورەي ئويناپ باقتىن بولەككە،
دىگەن بىلەن چىدىمايسەن كويۇككە.
باينىڭ قىزى تولا ئىچىڭ ئاغرىپتۇ،
كېتەر ۋاختا ئۆلگۈرمىگەن كۈمەچكە.



باراي دىسەم بۇ يوللارنىڭ يىراغى،
قارا ساچنىڭ ناما*يەرنىڭ قىياغى.
يالىغۇز ئۆيىدە قانداق كەلدى تۇرغۇڭمۇ،
ئاق مەلىكەم مەلەمىزنىڭ چىراغى.

ئارمان بىلەن كۈنۈم ئوتتى تارىم دەپ،
جاڭگاللاردا قوشۇق توقۇپ يارىم دەپ.
دىل خۇمارىم، سېنى ئىككى ئالەملىك
ئومۇرلۇڭگۈم، ھەمزالىغىم، باغرىم دەپ.

سۇلار كەلسە بالىق ئورلەيدۇ باشقا،
ھەجەپ كويىدۇم گۈل ئايىم قەلەمقاشقا.
مەن بارماسام كېلىپ قويماي دىمەيدۇ،
يەنە يارى بارمىكىن مەندىن باشقا.

* ناما—نەم، زەي.

كېچە - كۈندۈز باسدۇ ەپنى خىيال،
مەن يارىمنى كورۇشكە ئىزلەپ ئامال.
قىزىلگۈلۈم كويگەنسەنى بىلەمدۇ،
كۈندە بارىپ توكسەم دەيمەن دەردۇ - ھال.

چارا ① دېگەن تايىز كولنىڭ ② ئاياغى،
تىزغا كېلەر ئوتلاغىنىڭ قىياغى.
كېلىپ تەككەن يۇرۇگۈمگە ئوق بولۇپ،
ھەر قاراشتا شول يارىمنىڭ قاراغى ③.

چارا دېگەن تايىز كولنىڭ ئاياغى،
يولەك بولار مۇساپىرنىڭ تاياغى ④
سۇ، كوللەرنى كېچىپ يېتىپ بارغىچە،
چۈشۈپ قالار كەيگەن چورۇق - ئاياغى.

مىنسەڭ ئويىناپ ماڭىدۇ تورۇق ئاتىڭ،
بىز تەرەپكە كەلمەمدۇ يارىم خاتىڭ.
سەندىن تولا ئەندىش - گۇمان قىلمايمەن،
ماڭا مەلۇم سېنىڭ ئورۇق - جاماتىڭ.

ئوتۇڭ يالچىپ كويدۇرىدۇ يۈرەكنى،
كويگەن يۈرەك بىر تۇتمادى بىلەكنى.
رەھىم قىلسا خۇدا مەندەك غارىپقا،
يېقىن قىلار يىراقتىكى تىلەكنى.

① ② جاي ئىسىملىرى

③ قارات - كوزنىڭ قارىچۇغى.

④ تايلاق - قويچى تايىغى؛ ھاسا.

ھەپتە دىگەن ھەجەپ ئۇزۇن—يەتتە كۈن،
جۇدالىقتا كۈندۈزۈمۇ قارا تۇن.
ئەي يارانلار دەپ قويۇڭلار يارىمغا،
كەلمەدى دەپ مەندىن ئاغرىپ يۈرمەسۇن.

كۈندە-كۈندە باراي دەيمەن چاراغا،
سەنمۇ تەشنا گۈل ئايىمىدەك ھەمراغا.
قانداق قىلاي يول بەرمىسە خۇدايىم،
بىتەلەي بوپ تۇغۇلۇپتۇق دۇنياغا.

تاجى بولۇپ باشىڭىزغا قادالاي،
ياقىن كەلگەن بويۇڭغا گىرە سالاى.
ئوتۇڭ چۈشۈپ يۈرەڭسىم كاۋاپ بوادى،
قىزىلگۈلۈم، ئەمدى مەن قانداق قىلاي.

كىرەيمىكىن تاھىردەك ساندۇق چاپىپ،
كۈز ياشىم دەرياسىدا ساڭا ئاقىپ.
قىزىلگۈلۈم، خىيالىڭنى بىلىمەيمەن،
بارار ئىدىم يۇرۇر جايىڭنى تاپىپ.

ئۆتمەن دەپ بىر ئارىقتىن ئالتادىم*،
غۇنچە بويىنى بىر گىرەلەپ باقمادىم.
كۈندە تۇرۇپ قەرەلىنى سوراغلاپ،
بەرگەن ۋەدە سۆزلەرنى يادلاىم.

*. ئالتادىم—ئاتلىدىم.

ئورما ئورسام سەن كەينىمدە قوي ئۇنچە،
مېنىڭ يارىم ئۇ مەلەدە بەك نوچە.
ئەل ئىچىدە تاللاپ تۇرۇپ ئات قويدۇم،
ياردشامدۇ قويغان ئېتىم "گۈل غۇنچە"

ئېچىلىپتۇ قىزىلگۈلنىڭ غۇنچەسى،
چىشلارىڭىز دۇپپاڭىزنىڭ ئۇنچەسى.
بارسام يارىم سىزگە بالا بولۇرمۇ،
يامان ئىكەن ئاناڭىزنىڭ كۈنچەسى.

گۈل غۇنچە دەپ نامىڭىزنى ماختاسام،
شۇ بارغانچە مەلەڭىزدىن يانماسام.
باشىم كۆككە تاقاشادۇ گۈل ئايىم،
بارغانلاردىن بىرەر خەۋەر ئاڭلاسام.

سىزدەك بىر گۈل بۇ زېمىندە تۇغۇلماس،
تۇغۇلسىمۇ ماڭا سىزدەك تۇيۇلماس.
بىر يىل بولدى سىز گۈلۈمنى كۆرمەدىم،
شۇندىن بېرى مېنىڭ كۆڭلۈم ئاچىلماس.

ئوتۇپ بارىپ چىرايىڭىغا قاراسام،
قانداق چىداي ھەمرايىمدىن ئايرىلسام.
پۈتكەن ئىكەن پىشانەمگە خۇدايىم،
بولمايدىكەن باي قوينى باقمىسام.

تىل تۇرغۇيۇم تىل تەگمەسۇن بويۇڭغا،
قولۇم يەتسە گىرە سالسام بويىنۇڭغا.

دىل خۇمارىم ئوتۇڭدا ئېرىپ كەتمەي،
كېلىپ مېنى سېلىۋالغىن قوينۇڭغا.

سېنىڭ ئۈچۈن ئىشلەيدىمەن قۇل بولۇپ،
ھەركىم ئوينار ئوز يارىنى چىڭ تۇتۇپ.
ئاللا ئىگەم ساڭلا نەزەر سالغان،
ئاناڭىزدىن تولۇن ئايدەك تۇغۇلۇپ.

چولپان بولۇپ تۇن كېچەنى يورۇتۇپ،
نازىلىسەن* ھورلىقادەك تولغۇنۇپ.
دوڭگە چىقىپ قۇلاق سېلىپ ئاڭلايمەن،
تاڭ سەھەردە سايرىساڭ بۇلبۇل بولۇپ.

ھوركەي چىقتى، ئاي نىمىشقا پاتمايدۇ،
چولپان تۇغدى، تاڭ نىمىشقا ئاتمايدۇ.
قىزىلگۈلۈم، بىلىسەڭ بەختىم قارىكەن،
ئىگەم ماڭا ئوڭ كوزىدە باقمايدۇ.

قۇملار توسۇپ كورۇنمەيدۇ ئۇمەلە،
پىراقىڭدا تولا قىلىمەن نالە.
ئوتتەك كويۇپ يۈرەگىم بوادى پارە،
قىزىلگۈلۈم، بۇ دەرتكە نىمە چارە؟

چىرايىڭنى ياغ قۇيۇپ ياغلاغاندەك،
قاش-كوزلىرىڭ پەيغەمبەر سىلاغاندەك.

* نازىلىسەن — نازلىنىسەن، ئەرەكلەيسەن.

شۇنداق نۇرلۇق تۇغۇلۇپسەن ئالەمگە،
بەدەنىڭنى ئالتۇندا سىرلاغاندەك.

تاڭ تۇمارى گۈزەل چولپان پاقىراپ،
ئۇچۇپ ئوتتى ئۈدەك، غازلار غاقىراپ.
بىزمۇ تاھىر - زوھرا خاندەك ئۈتەمدۇق،
كۈزلەردىن ئاقتى ياشىم شاقىراپ.

يار ئوتۇڭدا كۆيدۈم ھەجەپ ھايالىسىز،
بىرەر قېتىم چىرايمىغا قارامسىز.
ئەۋەلدە ئاشنا قىلىپ ئۈزىڭىز،
ئەمدىلىكتە يارىم مەندىن چانامسىز.

قىزىلگۈلۈم، سەنىمۇ بىر كەلسەڭ ئىدىڭ،
ئىچىمىدىكى دەردىمنى بىلىسەڭ ئىدىڭ.
ھەسرەتتىم كۆپ ئىچىمدە ساڭا كۆيگەن،
كېلىپ يارىم ھالىمغا يەتسەڭ ئىدىڭ.

خۇدا ئىتالا مېنى سەندىن ئايرىشقا،
بۇيرۇپتىكەن باي قوينى باقىشقا.
گۇناكارلاپ دەرتلىرىمگە دەرت قوشۇپ،
نازۇك جانىم خاپا بولدۇڭ نىمىشقا؟

نىمە ئىكەن خىيالىڭنى بىلىمەيمەن،
ئومۇم بولسا مەن باشقىنى سۆيەيمەن.
قىزىلگۈلۈم، مەن باشقاغا كۆز سالسام،
ئاخىرەتتە بېھىش يۈزى كۆرمەيمەن.

نېمە ئىكەن خىيالىڭنى بىلىمەيمەن،
ئومرۇم بولسا يەنە يۈز يىل ئوينايىمەن.
ئوينار بولساڭ مەھكەم باغلا بېلىڭنى،
سېنى خەقنىڭ گەپ - سۆزىگە قويمايمەن.

ئايدىڭمۇ ئىككى ئاغىز گەپىڭنى،
زايا قىلماي دېنىڭمىكىن تىلىڭنى.
سېنى ئويلاپ ئۆيدە يالغۇز يىگەن نان،
تەستە - تەستە قىرىپ ئوتتى گېلىمنى.

تاڭ سەھەردە مەن ئۈزەمنى سەگىتەي،
يار ئاغرىپتۇ ئەمدى مەن قانداق ئېتەي،
ھەمرايمنى ئامان قىلىڭ خۇدايىم،
گۈل باشىدىن ئاق پاخلاڭنى ئەگىتەي①.

بارسام يەنە قايتارمەن يولۇم بىلەن،
چاي بېرەمسەن مۇبارەك قولۇڭ بىلەن.
مەن ئاڭلاسام ھەمرايىم ئاغرىپ قاپتۇ،
ئىلە قىلاي ئىشلىگەن پۇلۇم بىلەن.

كەلدىم سىزگە يىراقتىن كارۋان بولۇپ،
سىزنى سويۇش مەن ئۇچۇن ئارمان بولۇپ.
قىزىلگۈلۈم، دوسۇ - دۇشمەن ئىچىدە،
ئوتەلەمسىز دەردىمگە دەرمان بولۇپ.

① ئەگىتەي - بۇ يەردە سەدىقە قىلىپ ئورۇي مەنىسىدە.

باسالمايدۇ ھىچ كىشى خۇمارىمنى،
ئېسىۋالاي غۇنىچە گۈل تۇمارىمنى.
قانچە - قانچە مەلەڭگە باراي دەيمەن،
لېكىن يارىم بىلمەيمەن خىيالىمنى.

گەپ توشۇيدۇ ئارادا دۈشمەن بولۇپ،
تولا گەپتىن كەتتى ئىچىم دەرتكە تولۇپ.
بۈگۈن ئاخشام چۈشۈمگە كىرىپ قاپسىز،
چىراق يېقىپ قارادىم ئورە تۇرۇپ.

قىزىلگۈلۈم، ئونچە قايتۇ خاماندا،
كېلۇرمىز دەپ سەپەر سالدۇق ئارماندا.
بۇ ئالەمدە داۋا يوقمۇ كويۇككە،
داۋاسىنى سەن قىلارسەن بارغاندا.

شۇ كۈنلەردە ھايداغانىم ھاراۋا،
كېلەدۇ دەپ بىزنى يولغا قاراما.
ئەينەك بولسۇن مەختۇمسۇلا كۈنلىرى.
بىز بارغىچە باش - كوزۇڭنى تاراما.

☆

☆

ھەجەپ تاتلىق نوچە ئوينىڭ پۇراغى،
بەكمۇ يامان ئاناسىنىڭ سوراغى.
ئاڭلا ۋاپىتۇ كۈسۈرلىغان گەپنىمۇ،
ئۇزۇن ئىكەن كۈنچەسىنىڭ قۇلاغى.

ئەلچى قۇيۇپ ئاڭلامادىم گەپنى،
مۇڭداشاي دەپ تاپالمادىم ئەپنى.
خىيالىدا نىمە باردۇر يارىمنىڭ
شۇ كەمگىچە بىلەلمەدىم سەرنى.①

كېمە سالغىن كوزۇمدىن ئاققان ياشقا،
تارتىماسۇنلەر كويۇكنى مەندىن باشقا.
ئۈزەڭ ياققان ئوتنى ئۈزەڭ ئۈچەرگىن،
ئۇچراپتىمەن سېنىڭدەك باغرى تاشقا.

ماقۇل دېسەڭ ساتىپ ئالاي بايىڭغا②
ئارا يىراق بارالمادىم جايىڭغا.
كويۇگۇڭدە كاۋاپ بولدى يۈرەگىم،
ئولۇپ كەتمەي ئارا تۇرغىن جانىمغا.

سەن قايرەدە نامغا ئۈسكەن قىياغىم،
ئايرىلغانغا چىدامايدۇ يۈرەگىم.
ئاللا ئىگەم جەننەت قىلىسۇن جايىڭنى،
سايا بولۇڭ زىلۋا بويلۇق تېرەگىم.

ئالتىنچى ئايدا ياز بولۇپ
تۇتقان يارىم ئوچۇپ كەتتى غاز بولۇپ.

① سەرنى — سىرنى.

② بايىڭ — باھايىڭ.

ماڭا ناسان ① قىلماڭلار تۇققانلىرىم،
كېتەدىمەن ② كارۋانلارغا باش بولۇپ.

☆

☆

ئېقىپ كەلدى باش مەلىنىڭ ③ تارىمى،
ئاڭلاپ تۇردۇم كوڭلىڭىزنىڭ يېرىمى.
ئوناپ ياتسام ④ چۈشۈمگىمۇ كىرمەيسەن،
بىر مەلىدە يالغۇز ئۆينىڭ غېرىۋى.

ئارغىماغى ئازىنايدۇ ⑤ ئىشىكتە
تۇرغىدىمىنىڭ نەرى كەم دىمەتلىكتە.
جېنىم ئايلام، ئاستا ئولتۇرۇپ خىيال قىل،
نەزمى سالدېم چىدىماي ئېچىلىمگە ⑥

☆

☆

ئاق جۇۋاننىڭ نېپى تېگىدۇ ئەلگە
ياغلىقلىرى قۇۋۋەت قىلدۇ بەلگە.

① ناسان — نەسەت

② كېتەدىمەن — كېتىمەن (كەلگۈسى زامان پېلى)

③ باش مەلە — تىكەنلىكتە بىر مەھەللىنىڭ نامى.

④ ئوناپ ياتسام — ئويلاپ ياتسام.

⑤ ئازىنايدۇ — كىشەنەيدۇ.

⑥ ئېچىل — يار.

جان ئاغىنەم، بارساڭلار سالام دەڭلار،
غېرىپلىقتا سويگىنىم قىزىلگۈلگە.

باققان مېلىم تاراپ كەتتى مەرىشىپ،
بىر يىل بولدى ئارقىڭىزدىن ئەگىشىپ.
بولسا ئىدى قولۇمدا مېنىڭ پۇلۇم،
ئالار ئىدىم ئاناڭ بىلەن كېڭىشىپ.

☆ ☆

باراي دېسەم بارالمىدىم قېشىڭغا،
سىزنى ئوناپ كوزدىن ئاققان يېشىمغا.
قىزىلگۈلۈم، دەردىڭدە ئولۇپ كەتسەم
يىغلارسەنمۇ يارىم مېنىڭ بېشىمغا.

☆ ☆

ئىگىن كەيسەڭ تال بويۇڭغا يارىشىپ
پۇلى بار ئېلىپ كەتتى تاللىشىپ.
قىزىلگۈلۈم سەن ئاڭا سەپەر قىلىدىڭ،
بىز ئامالسىز يىغلاپ قالدۇق قارىشىپ.

خۇدا نېسىپ قىلمىغان زېھنىلىككە،
مەندىن ياخشى سېنىڭ يارىڭ مەلىكە.
خىيال قىلساڭ يارىڭنىڭ ئوتلىرى يامان،
ئايرىلساڭمۇ سويەپ قويماي بېرى كەل.

☆

☆

خوشامەتنى ئۇچۇردۇڭ ئاغىز يەلدە،
 دەردىڭىزدە كەيگەن ئىگىنىم جەندە.
 بېرى كەلگىن ئېجىلىم مۇڭدشايلى،
 چىقالمىدىم دۈشمەنگە بولدۇم بەندە.

☆

☆

كېتەدىمەن ئەسكى تارىم ① ياقىلاپ،
 يۇرۇيدىمەن مەن دەردىمنى ئاڭلاپ ②.
 خوتۇن ئالماي بوي يۇرۇپ ئولۇپ كەتسەم،
 سىزگە ئوخشاش بىر خېنىمنى تالاپ.

☆

☆

كەتمەن چېپىپ ئاغرىپ مېنىڭ قواللىرىم،
 ئوناپ ياتسام يېشىلىدۇ بويلىرىم.
 بىر بېرىپ جامالىڭنى كۆرەي دېسەم،
 قىزىلگۈلۈم يېراق كېلىپ يوللىرىڭ.

☆

☆

مۇندىن كېتىپ ياخشى ئادەمنى تاپقايمۇ،
 تەركىن ئەيلەپ ③ مېنى تاشلاۋاتقايمۇ؟

① ئەسكى تارىم — تارىم دەرياسىنىڭ كونا ئېقىنى.

② ئاڭلاپ — بۇ يەردە پەس قىلىپ، بېسىپ، بەزلەپ مەنىسىدە.

③ تەركىن ئەيلەپ — تەرىك قىلىپ.

خىيال قىلسام يارنىڭ ئوتلىرى يامان.
خىزمەت قىلىپ ئىشىگىڭدە ياتايىمۇ؟

☆

☆

مەن مۇرۇنلۇق* باشقىغا گەپ قىلمايمەن،
مۇندىن بارسام ئىككى ئايغىچە كەلمەيمەن.
قىزىلگۈلۈم جامالىڭنى كۆرمىسەم،
ئولۇپ كەتسەم مەن بىيىشكە كىرمەيمەن.

☆

☆

نەمە ئۇچۇن ئېچىلمايدۇ چىرايىڭ،
قىزىلگۈلۈم كىمدە ئىكەن خىيالىڭ؟
ئىككى كۈنلۈك ئالەمدە بىللە يۈرۈپ،
ئايرىلاردا خوش ئەمەسە دىمىدىڭ.

ئويناپ بېرىپ چىقىۋالدىم تېپەككە،
مۇزنى تېگىپ ياتادىمەن يۈيەككە.
قىزىلگۈلۈم خاتىرىڭنى جەمى قىل،
ئوينىمايمەن يارىم سەندىن بولەككە.

سالتىن تېگىپ ئۇيۇمنىڭ تۇياغىغا،
شامال كېلىپ سوغ تەگدى قۇلاغىغا.

* مۇرۇنلۇق — باغلانغان، ۋەدە قىلغان.

ئاكا ماڭا بىر يوغماق توقى ① بەرگەن،
قويۇۋىتەي يارىمنىڭ سۇلاغىغا ②.

ساتقانغا يېرىم بولۇپ مېنىڭ كوڭلۇم،
يارىشىپتۇ يېڭىدىن تۇتقان ئويۇڭ.
بىزدەكلەرنى نەزىرىڭگە ئىلىمىدىڭ،
توپىڭىزگە يار تۇتقانىنى ئەمدى كورۇڭ.

توخۇ چىللاپ تاڭ نىمىشقا ئاتىمىغان،
چۇشكە كېلىپ ئۈركەنمە پاتىمىغان.
مۇندىن كېيىن شەيتانغا ئىشەنمەڭلار،
تاشا يۇرتلۇق جانغا ئەسى قاتىمىغان ③.

يېتەمسەن مېنىڭ تارتقان دەردىمگە،
مەن پاتىمدىم ئىككى كۈنلۈك ئالەمگە.
ھوشنەمگە خۇرجۇن ئارتىپ ساپا تۇتۇپ،
دىۋاندىەك كىرىپ كەلدىم مەلەڭگە.

قاراپ ماڭدۇق تاغ سايان ④،
پاتقۇزمايدۇ ئارىدا دۈشمەن يامان
ئىككى يانغا قارىسام يۇلغۇن، قومۇش،
قارا كوزۇم تەلمۇرىدۇ يار سايان.

① توقى — ئاقلانغان چىمگە.

② سۇلاق — مال سۇغىرىدىغان جاي

③ ئەسى قاتىمىغان — ئەسقاتىمىغان.

④ تاغ سايان — تاغ سېرى، تاغ تەرەپكە.

كەچىگەمدىن ئېتىم چىققان يارىم سەن،
سەھەردە چىققان ئۇنۇمنى تونارسەن.
باشقا يۇرتقا بىز ئەمدى بارار بولدۇق،
بىز پاتىمغان ئۆز شەھرىگەدە قالدۇرسەن.

يۇرۇيدىمەن ئىنچىكەدىكى * دوڭلۇكتە،
نەدە باردۇر كوڭلۇمدىكى مەلىكە.
مەلىكەنىڭ كويۇڭى تەنگە چۈشتى،
بۇلبۇل بولۇپ سايرايمىكىن ئىشىكتە.

بۇلبۇل بولۇپ سايراپ شاخمىغا قوناي،
مەنمۇ يېنىپ قەلەمقاش بىلەن ئويناي،
قەلەم قېشىم ئەقلى كىچىك نادانمۇ؟
بىز ئوينايلى ئارىدا ئادەم قويماي.

باي بولمايدۇ رىيازەت چەكمىگۈنچە،
ئوي بولمايدۇ ئىمارەت ئەتمىگۈنچە.
ئايرىلماسقا ۋەدە قىلىپ ئوينايلى،
شۇ دۇنيادىن ئۆمرىمىز ئۆتمىگۈنچە.

☆

☆

خۇدا بۇرسا باي بولۇپ مال ساتارمىز،
ئارا تاپساق بىللە ئۆيدە ياتارمىز.
قىزىلگۈلۈم بېشىمىزغا كۈن چۈشسە،
تىل تۇرغىمىز ئىككىمىز تەڭ تارتارمىز.

* ئىنچىكە — يەر ئىسمى.



مەلىكەمگە ئات مىندۇرۇپ تون كىيدۇرسەم،
خىيالىمدا كۈندە يۈز مىڭ كۈلدۈرسەم،
ئەنتىم بولسا قىيامەتتە ئالۇرمەن،
قىزىلگۈلۈم بولەك كىشى سويىدۇرسەك.

قوتۇنداقى ماراپ تۇرغان كالاسى،
زورا دىگەن مەن جانىمى ئايلاسى،
ئوتۇغۇڭدا يۈرگەڭگە خار كورموگۇن،
ئانام بولۇك مەن چارۇققۇ بالاسى.

كوڭاۋگۇڭگۇ تۈزۈنۈ يۈمۈدۈڭمۇ؟
بىر ئىل بولۇپ قارامى كۈرمۈدۈڭمۇ؟
كورگۇن ئەللە قارا تۈبۈچەك دەيدۇ،
ئوتقۇ سالغان چىچىلا بىلىمەدەڭمۇ؟

مەلىكەمگە ئات مىندۇرۇپ تون كەيدۇرسەم،
خىيالىمدا كۈندە يۈز مىڭ كۈلدۈرسەم،
ئەنتىم بولسا قىيامەتتە ئالۇرمەن،
قىزىلگۈلۈم بولۇك كىشى سويىدۇرسەك.

قىزىلگۈلۈم سويىدۇرمەسەك بولۇككى،
ئوتقا سالپ كاۋاۋەتتى يۈرەككى.
قەپەز ئەتىپ باقسا ئادەم بولادۇ،
ئۈزگۈرگۈتۈپ كۈندۈر سوغور غونەككى.

قىزىلىگۈلۈم سويدۇرمىسەڭ بولەكنى،
ئوتقا سېلىپ كاۋاپ ئەتتىڭ يۈرەكنى.
قەپەز ئېتىپ باقسا ئادەم بولىدۇ،
ئۈزگە ئۈگىتىپ كوندۇرسە كۈكۈمەكنى.

مەرت يىگىتنى تاپسا كىشى ئوينويدۇ،
مەيلى ۋولسا بىرگە لېۋەن توختويدۇ.
ئۈزى كىچىك بىر ياخشىنى كۈلدۈرگەن،
خېنىم ھېچەپ ھورلۇقاغا ئوخشويدۇ.

مەن يىغلاسام ئاھىم خۇداغا يەتمەس،
قىزىلىگۈلۈم سەن مېنى ئادەمەتمەي.
بورادىرىم ئالەم شۇنىداغ ئۆتەمۇ،
ئۈلگۈچەمدە كۆڭۈل سېنىڭدىن كەتمەي.

ئىراس بولسۇ قۇرۇغ ئۈججەت قويۇڭلا،
گۇنا قويۇپ تۇرغۇيۇممۇ ئۇرۇڭلا.
قاشىڭدا بىر كۈندە مىڭ ۋارغۇم بار،
يامان يولۋوز ياتىۋالدى يولۇمدا.

يامان يولۋوز ياتىۋالدى يولۇمدا،
جاڭگەلدە چىدامايمەن تۇرغۇيۇمغا.
يالغاڭدا قۇرۇغ ئۈججەت قويۇشۇپ،
سەپرايم ئۆرلەپ چىقتى بويۇمغا.

ئۆرلەپ چىقتى بويۇمغا سەپرا بولۇپ،
باققان قويۇم جاڭگەلدە ھەمرا بولۇپ.

ئاشىغ ئوينۇش بىز زىنلا قالغان ئەمەس،
ئوينۇساق ئارادا ئادەم قويۇپ.

ئادەم قويۇپ ئوينۇۋالساق ئارادا،
مەن قالدىم ئەمدى قۇرۇق تاۋادا.
ۋاي تورغويۇم بوشۇكتە بالاڭ بارمۇ؟
نە ئۈچۈنكى چىقالمايسەن تالاغا.

چىقالمايسەن گۇماننىڭ يوق ئىشىكتە،
ئوزۇڭ بىلەن ھەمرا قىلغان يىگىتتەر.
خەقتەگ ئېتىپ بۇزۇلۇپ ئوينوي دىسەڭ،
ۋاي تورغويۇم قالماي ماڭ دىمەتتىكتە.

توۋورۇڭ دەپ سېنى جاندىن ئېزىز كورسەم
دۈشمەنلەر ماراپ مېنى يولدا ياتسا.
ۋاي تورغويۇم ئاڭغا ھارسىنماغىن
ناھىيىتى تۇرۇپ بېرۇرمەن ئاسسا.

مېنى ئېچىمى خۇن قىلغان كوزۇ خۇما،
ئىشىگىڭنى ئالدىدا ماچان تۇرا.
مەن ئاڭلاسام شۇنۇڭ ۋىلەن ئوينويسەن،
خۇداي تالا كوزۇڭگۇ كورمەس قىلا.

دىگەن گېپى ماڭىملا ئازار بولۇپ،
يۇرۇيدىمەن ماللىرىدە خار بولۇپ.
كېچىلەردە ھەر يەرنى كېرىپ بارسام،
چىقمادىڭ سەن ماڭا بىر دەم يار بولۇپ.

جانم ئايلا مېنى دۇشماڭدا چاقىپ،
دەردىڭىزە باغرىمى نامغا ياقىپ.
باشتىن كەلگەن بايۋەچچىلەر كورمەپتۇ،
كېتەدىمەن شەمۇ شەرسىزى ۋاقىپ.

ئوتۇڭ تۇشتۇ ئىچىمداقى كويۇككە،
ۋاي قۇرغويۇم كەلمەدىڭ ھىچ قاشىمغا.
جانم ئاكام دۇگايىڭدا يات قىلغىن،
ئولۇپ كەسسەم يىغلايمۇسەن باشىمغا.

خىيال قىلىپ تۈگۈمەيدۇ خىيالىم،
سىزنىڭ ئۈچۈن ساغاربېتۇ چىرايىم.
ناماشامدا سوراققا ئالىپ تورادۇ،
كېچەلەرى كۆپ بەلەڭ تۇتقان يارىم.

ئىچىمىزنى كويىدۇرگەن قەلەم قاشى،
ئاي يۈزىگە ياراشقان سۈمبۇل ساچى.
بىر چۇمۇچتە بىر مەلەنى تويغۇزغان،
قولى تاتلىق يارىمنىڭ ئەتكەن ئاشى.

2

سۈزۈك بۇلاق چىرايىڭ،
ئوخشايدۇ ھورلىققا.
تاڭ ئاتقىچە قارايمەن،
ھاۋادا تۇلۇن ئايغا.

ئۇچ كۈن بولدى ناشتىسىز،
تاۋىم كەلمەي غىزاغا.

يارنى كوڭلى قالغانمۇ،
يازدىن يۇرگەن يېرىدە.
كېچە - كۈندۈز يېغلايمەن،
ئىشقى - پىراق دەردىدە.
قانداق دەرەخ ياشنايدۇ،
قىرىق يىل سۇ تەكتىدە.

دەرەخ قانداق كۆكلەيدۇ،
سۇنى تەكتىدە ياتىپ.
كۈزۈم تويسا توپغاندۇ،
ئۆتمەدى باغرىم قانىپ.
چىسلانى ئون يەتتىسى،
كەتتىم جايىمغا يانىپ.

ئون توت كۈنلۈك ئالەمدە
بىر كۆرمەدىم ھالاۋەت.
ئاجىز بەندەك گۇناھكار،
قادىر ئىگەم ئاسان ئەت.
تۈۋە قىلغىن ياش باللا،
بۇ جان بىزگە ئامانەت.

كېچە - كۈندۈز تىلەيمەن،
يارىم بولسۇن سالامەت.

چۈلگە كەتسۇن، خۇدايىم،
يارغا كەلگەن بالامەت*
كەلمەي قالسام ناۋادا،
خۇدايىمغا ئامانەت.

شايبى ئەتلەس بويۇڭدا،
ئالتۇن سەدەپ بويىنۇڭدا.
كېلەر قەرەلىك ئوتتى،
قاراپ قالدىم يولۇڭغا.
ئولۇپ كەتسەم ئارمانىم،
بىر ياتمادىم قويىنۇڭدا.

ئاغىز تەگسەم بولامدۇ،
شىرىن ئەتكەن ئاشىڭغا.
سەكسەن يىگىت كەلگەندە،
ئوسما قويۇپ قاشىڭغا.
سەن مەنى ياراتمايسەن.
يولاتمايسەن قاشىڭغا.

مەن دەردىمنى ئايتىمەن،
قۇلاق سالغىن سوزۇمگە.
دۇشمەن تىلى تەگمەسۇن،
قاشىڭ بىلەن كوزۇڭگە.
سىياقنى ئوخشاتتىم،
بىيىشتىكى بىر گۈلگە.

* بالامەت — مالا مەت

بىر ئادەمنى ئەۋەتتىم،
قەغەز بىلەن قەلەمگە.
ئىچىڭلار ئاغرىمايدۇ،
ماڭا چۈشكەن ئەلەمگە.
كويۇكنى خۇدا سالغان،
غېرىپ بىلەن سەنەمگە.

قېشىمدا ئېيتىم بولسا،
بارار ئىدىم مەلەڭگە.
ئەمدى قاچان تۇرارسەن،
قىزىلگۈلۈم، لەۋزىڭگە.
خوش دىمەي يۇرۇپ كەتتى،
يار ئوينايلى دىگەنگە.

ئۇچ يىل بولدى كۆرمەدىم،
ئۆزىڭگە كۆڭۈل بۆلمەدىم.
مەيلىڭ يوقمۇ كۈلمەيسەن
تۈزۈك ئويناپ تۈزمەدىم.
سەندەك ياخشى تاپالماي،
ئايرىلغانغا ئۆلمەدىم.

گەپلىك قاتتىق تىگەدۇ،
يۈزىڭ دەشنام تايماقتىن.
بىزنىڭ يارلار بەك نازۇك،
باغدا ئۆسكەن قىياقتىن.
ياقنى كەلسە بىر بالا،
كويۇشىمىز يىراقىتىن.

يار يىراققا كەتكۈدەك،
كېلەرنى بىلمەيمەن.
مەيلى كەلسۇن - كەلمەسۇن،
يارغا ئاق يول تىلەيمەن.
قىزىلگۈلۈم، خالىساڭ،
بارىپ يوقلاپ كېلەي مەن.

كەچ يېتىپ، سەھەر قوپۇپ،
يۇرۇيدىمەن تىلەكتە.
ئىچىمنى يارىپ كورۇڭ،
ساق يەر بارمۇ يۈرەكتە.
يارىم سىزنى دىمەسەم،
نېمە باردۇ كۈزلەكتە*

كوزۇمدىن ئاقتان ياشىم،
چۇشۇپ كەتتى تارىمغا.
ئاغرىمايمەن ھىچقاچان،
مەن ئۇلاشسام يارىمغا.
جانىم كەتسە رازىمەن،
سەندەك ۋاپادارىمغا.

ئايمىم سۇلۇ بىر سۇزۇك،
تانمايدىكەن سوزىدىن.
ئىچىدەكى گەپنى،
بىلىپ بولدۇم كوزىدىن.

*كۈزلەك — جاي ئىسمى.

كەشى سوزى يالغاندۇ،
ئاڭلاپ كېلەي ئوزىدىن.

كاككۇك بىلەن زەينەپتەك،
ئارا يىراق قېتىلماي،
بىر يىل بولدى يول ماڭدىم،
يانىڭىزغا يېتالماي.
ئارامزدا سىم تانا،
ئۈمىت ئۇزۇپ كېتالماي.

ماڭىپمۇ يېتالمادىم،
ئاقىپ تۇرغان تارمىغا.
بارساڭلار سالام دەڭلار،
باغرى قاتتىق يارمىغا.
كېلىپ يەتسە بولمامدۇ،
مېنىڭ دەردۇ ھالىمغا.

قىش پەسلى بولۇپ قالدى،
دەريا ياقاسى توڭلاپ.
يۈرەگىمگە ئوت كەتتى،
يارىم كەپتۇ دەپ ئاڭلاپ.
كەشىگە گەپ قىلمادىم،
يارغا ۋەدەمنى ساقلاپ.

مەتمەن چىقتى شامال،
كۈن پاتقانچە توختىماي.

ئۇنتۇپ قالدىڭمۇ يارىم،
بىرەر ۋاقلىق يوقلاماي.
شۇ مەلىنىڭ ئىچىدە،
ساڭا كىمنى ئوخشىتاي.

سانسام بىر كەم ئوتتۇز،
بۇ قامۇشنىڭ ئۇيەسى.
ھەممە يەرگە يايىلغان،
بوز يىگىتنىڭ سايەسى.
قاراسام كوزۇم يەتمەس،
يىراق دەيدۇ مەلەسى.

سېنىڭ ئويىناغان يارىڭ
قاشى قارا مەلىكە.
جابدۇنۇپسەن كېتىشكە،
سويۇپ قويماي بېرى كە.
يولدا ئاپتاپ تەگمەسۇن،
كىيىۋالغىن جىلىتكە.

ئوت كويەدۇ ئىچىمىدە،
دەرتنى ئۈزەم بىلەرمەن.
كوزۇمدىن ئاققان ياشقا،
كېمە سېلىپ ئۈتەرمەن.
مەندىن ئۈتسە سەۋەنلىك،
ئۈز ئۈستۈمگە ئالۇرمەن.

ھارۋانى ھايداپ ماڭدىم،
تارىمدىكى خامانغا.
گەپ قىلماساڭ بولمامدۇ،
ماڭا ئوخشاش يامانغا.
دوست ۋە دۈشمەن ئىچىدە،
ئايلىنىدىم مەن ساراڭغا.

قاشىڭنىڭ قاراسىنى،
نەمگە تارىپ ئۈندۈرەي.
بىر دەم ئولتۇر يانىمدا،
مەن كوزۇمگە سىڭدۈرەي.
دوستۇمدىن تولا يىتىم*،
قانداق ئاچىلىپ كۈلەي.

كېچە - كۈندۈز يىغلايمەن،
يارىم سېنىڭ دەردىڭدە.
قايرىلىپ قارامايسەن،
ئىناپ يوقمۇ سېنىڭدە.
ئويلاسام ئۈچ يىل بوپتۇ،
تاقت يوقتۇر مېنىڭدە.

ئوخشار يەتتە ئاشىققا،
ئىككىمىزنىڭ يۇرۇكىشى.
قوشتۇرمىسا دۈشمەنلەر،
قانداق چىدايدۇ كىشى.

*يىتىم — يات، دۈشمەن.

شۇنداقمىدۇ ئەزەلدىن،
تەقدىردە پۈتۈلۈشى.

قاغۇنىنى تىلىپ قويدۇم،
ئۈزەڭ يىمەي تۇرامسەن؟
مۇڭداشقىلى مەن كەلدىم،
لام - جىم دىمەي تۇرامسەن؟
ئىچىمگە چۈشتى كويۇك،
سۇلۇ ئايىم بىلەمسەن؟

چىرايىڭغا قاراسام،
تۇرالمايمەن ئورنۇمدا.
يالتىرايدۇ مارجانلار،
كۈز - كۈز قىلىپ بوينۇڭدا.
بىلەيزۇكمۇ، كۈيزامۇ،
تۇرغان سېنىڭ قولۇڭدا.

ياش دىمەتلىك ئىچىدە،
بىزگە بولدى بالامەت.
شۇنچىلارنىڭ ئىچىدە،
خېنىمغا كەلدى ئامەت.
تاقەت قىلىپ تۇرايلى،
بىزگىمۇ كېلىۇر نوۋەت.

تەشنا بولماڭ ئەي خانىم،
گۇپاسى يوق ئاشناغا.

يار مېنى بەلگىلەپتۇ،
كۈل قوتاندا ① چاشماغا ②.
ساڭا مولەپ قويماپتۇ،
مەنمۇ ئويناي باشقاغا.

بىلگەن بولسام ھار كورمەي،
بارار كەنمەن تويۇڭغا.
تىل تۇمار ئاسىۋاپسەن،
سۇلۇ ئايىم بويىنۇڭغا.
ئاخسام ياتسام چۇشۇمدە،
گۈل تۇرغايىم قوينۇمدا.

كەتتى - كەلدى ئوينادى،
سالدى ماڭا ھەسرەتنى.
ئارمدا ئەلچى قويۇپ،
ئەۋەتىپتۇ ئەمەتنى.
مەن خۇداغا نىم قىلغان،
بىزگە ساپتۇ بۇ دەرتنى.

خۇدايىم يەتكۈزەر مۇ،
مەن يىغلاسام تىلەككە.
ئۈزەمنى باشقا ئىكەن،
ئوت سالىدۇ يۈرەككە.

① كۈل قوتان - جاي ئىسمى.

② چاشما - ئۈز ئورنىغىلا ياتقۇزۇلىدىغان ئوت -

چوپ ئورمىسى.

خۇدايىم ياراتىپتۇ،
ھەر بىر كۈلگە ئىلەككە ①.

ھاۋاغا بۇلۇت ئورلەپ،
قاچان يامغۇر ياغادۇ.
ياردىن بولگۇ ② ئالىپ كەل،
يۈرەگىمگە داۋادۇ.
ئۈز دەمەتلىك ئىچىدە،
قىزىلگۈلدەك ئوينايلىۇ.

ماڭساممۇ تۈگۈمەيدۇ،
ياردىن يولى بەك ئۇزۇن.
يولۇمىزدا تاغ بولدۇ،
چارادىكى باي تۇرسۇن.
تۇرسۇن باينىڭ ئاغچاسى،
مەن ئاڭلاسام قۇش بۇرۇن.

قارامتۇرلۇق قىلدۇلا،
ھەممەلەسى بىر تاغلىق.
كۈيەك ئوتۇ دەردىنى
بىلىمەمدىكەن چارالىق.
يولسا بارساڭ بىللىچە،
ئايرىلمايلى ھەمزالىق.

① ئىلەك — بىر كۈل بىلەن يەنە بىر كۈل ئارىسىدىكى

ئېقىن، دەريا.

② بولگۇ — بەلگە.

ئىشكىنى ئېچىپ قويدۇم،
شامال كىرسۇن بۇلۇڭغا.
ئىچىمدىكى دەردىمنى،
سولاپ كەلدىم تۇلۇمغا.
سېنىڭدەك قىزىلگۈلنى،
ئېلىۋالسام قولۇمغا.

ھاۋادىكى بوز لاچىن،
غۇجىگىنەك بىلەن دوست ئىكەن
ئۈزەڭگە ئاگاھ بولغۇن،
ئىككى دۈشمەن قەست ئىكەن.
ئۇنىڭ بىرى ئالى توك،
بىرى كوسا، نەس ئىكەن.

خەقلەر ئويناسام دەيدۇ،
بىر مېنى جۇرۇم بىلەن.
مېنى بىلەن كارى يوق،
بالىلار ئويۇن بىلەن.
جاڭگالدا غېرىپ بولۇپ،
يۇرۇيمەن قويۇم بىلەن.

تىل تورغويۇم كەلگۈدەك،
يوللۇرۇنۇ سۇپۇرەي.
يارنى يۇمشاق بويۇغا،
چار يىلاندىك يورگۈلەي.
قەست قىلادۇ بۇ ئەللەر،
دۈشمەنلەرم كۆرمەگەي.

تىل تورغۇيۇم بەدەنىڭ
بىر كېلەتتى قۇچاققا.
ساچىم كەلدى مۇرەمگە،
رۇخسەت قىلماي قۇچاققا.
تېرە، ئۈستىخان قالدى،
ئۇنۇڭ كىرگەچ قۇلاققا.

ئىچىڭ بەكمۇ تار ئىكەن،
دەريامىكىن دەپتەمەن.
ئۇزۇن - ئۇزۇن يول باسىپ،
بىر سېنى دەپ كەپتەمەن.
ھاۋارەڭ تونۇ كەيىپ،
ئۇچۇپسەن بىلىمەپتەمەن.

ئۇچساڭ ئۇچۇۋەر يارىم،
قاناتلارنىڭ تالماسۇن.
ئوينىۋالغىن ئازادە،
ئارمانلارنىڭ قالماسۇن.
دەرتنى تارتسام مەن تارتاي،
يارىم دەرتنى تارتماسۇن.

قىزىلىگۈلۈم دەردىڭدە
چىلاپ ئىچەي زەھەرنى.
ئىزلەپقۇ تاپالمادىم،
يارىم سەندەك گوھەرنى.
كېچەسى ئۇيقۇم كەلمەي،
كويدۇرەدۇ جىگەرنى.

يۇرۇگۇمگە ئوت سالغان،
شىرىن سوزلۇك قەلەمقاش.
گەپ قىلسام كۈلمەيدىكەن،
مەڭزى قىزىل، باغرى تاش.
كۈلسەم زايا دېدىڭمۇ،
شۇنداق قىلامدۇ ئويناش.

مەن قەرەلىمنى قويدۇم،
بەشىنچى كۈنگە كەچكە.
سېنى ئۇستا دەيدۇلا،
شەيتانغا دەرس بېرىشكە.
يۈزۇڭ قانداق چىدادى،
مېنى تاشلاپ كېتىشكە.

يېڭىسۇغا* كېتىپسەن،
ئەرگەشىپ چولاق قاشنى.
گوھەر ئوخشاش قوينۇڭغا،
سولاپ ياتىپسەن تاشنى.
ئامان بولسام كورەرمەن،
كوزۇڭدىن ئاققان ياشنى.

مەيلى كەتسەڭ كېتىۋىتىر،
ماڭما يار تاپىلار.
يالغۇز قالماستىن ئاسماندا،
ئۇچۇپ يۈرگەن قاغىلار.

* يېڭىسۇ — جاي ئىسمى.

ئاقسۇپىدا ① چەندەنچە ②
سەندەك خانىم - ئاچىلار.

ئارتۇقىمىكەن مېنىڭدىن،
بايىنى ئوغلى مۇتەل تاز.
دوستلار ئاتامغا دەڭلار،
ئاتىمنى قويسۇن قوتاز.
كورۇنۇپتۇ ئۇ قاردەك،
ئالماخانغا ئودەك، غاز.

ئالماخان دىگەن خاتۇن،
بوزەك ئەتمەگىن مەنى.
كېلىپ يۈرسەم مەلەڭگە،
يەپ كېتەرەنمۇ سەنى.
تاشا يۇرتلۇق ئىكەن دەپ
تاشلاۋەتمەگىن مەنى.

مۇساپىر كۆرمە مەنى،
مەنما يۇرۇي مەلەڭدە.
ھەر ئادەم كۈن ئالپىتۇ،
ئالما خانىم سايەڭدە.
كويۇك دەردى يامانكەن،
ئوينىۋالاي ئايەمدە.

① ئاقسۇپا — جاي ئىسمى.

② چەندەن — نۇرغۇن، كۆپ.

ئوينا سەنما مەيلەڭچە،
ياخشى ئادەمنى تاپىپ.
قۇچاغىڭغا سولاۋال،
كورەك جۇۋاڭنى يايىپ.
بۇگۇن ئويناغانىڭدىن
ئەتە كەتمەگىن تانىپ.

ئالتىنچى ئاي تامۇزدا
سۇدا يۈرگەن بالىقتەك،
ئوز توپىدىن ئايرالىپ،
يالغۇز يۈرگەن ئايىقتەك؛
ئارامىزدا يۇرۇيدۇ،
چىپار تونلۇق ئايىتەك.

سالپ بەردىم قىياق ئوت،
ھويلا داكى ئۇلاققا.
يارنى سۇغا چىقار دەپ،
ئارقا داقى بۇلاققا.
ساقلاسام يار چىقمايدى،
تاقۇ چىقتى قونداققا.

ناماششام ۋاقىتى بولۇپ،
تاقۇ چىقتى قونداققا.
نېمە بالا بولغاندۇ،
كوڭلۇم خوشى ئامراققا.
مەندە بولسا خىيالى،
چىقار ئىدى بۇچاققا.

تاقۇ دىگەن بەك سەگەك،
تاڭ سەھەردە سايرايدۇ.
يارنىڭ كوڭلىدە كىم بار،
ئارقا يولغا قارايدۇ.
بىۋاپالىق قىلساڭ يار،
ئەللەر سېنى قاغايدۇ.

يۇتۇن مەلە ئىچىدە
ياراتىپ سېنى تۇتتۇم.
كىيىندۈرۈپ تون ياپاي،
ئاسماندىكى بۇلۇتتۇن.
ئاكام كەلىپ ئەپكەتسۇن،
ئولۇگۈمنى بۇ يۇرتتۇن.
ئېجىلىمدىن ئايرىلسام،
سىڭمەيدۇ يىگەن ئاشىم.
تا ئولگىچە ئويناي مەن،
تەنمىدە بولسا باشىم.
سېنى دەپ ئالا بولدى،
قايقارا ساقال، ساچىم.

ئىسەنگە ساقلاپ قويدۇم،
قارا كۆرپە گىدەنى.
ئۆيدە باققان پاخاندىك
يۇمشاق ئىكەن بەدەنى.
قۇلاغمىدىن كەتمەيدۇ،
يارنىڭ شۇ كۈن دىگەنى.

ياراشىپتۇ قاشلارنىڭ،
نامغا ئۇنىگەن قىياقتەك.
قوتانىڭدا ئولتۇردۇم،
باغلاقتىكى ئوغلاقتەك.
ئويىناپ جاننى ئالادۇ،
ئىككى كوزۇڭ بۇلاقتەك.

ئۇچ كۈن ياتتىم سولاقتا،
ھىچكىم ئەھۋال سورىماي،
بۇرنۇڭغا پۇراپ قالدۇم،
باشتا ساسىقى پۇرسىماي.
سولاقتا ئولتۇرغانىم،
گۈل ئايىمغا چىدىماي.

گۈل ئايىم سېنى دەپ مەن،
يۇرتۇمدىن يانا كەلدىم.
بىر ئاغىز سوز قىلمايسەن،
نومۇس قىلامسەن مەندىن.
كوڭلۇڭ نازۇك ئەجەپمۇ،
ئوتسەڭچۇ گۇنايمىدىن.

ئولتۇرىسەن گۈل ئايىم،
قاش، كوزۇڭنى ئويىناتىپ.
كويدۇرىسەن نىمانچە،
يۈرەكمىگە ئوت ياقىپ.
كوڭلۇڭ ئارام تاپارمۇ،
مەن غېرىپنى يىغلاتىپ.

غازاڭلار سارغايىپتۇ،
كۈز بولغانغا ئوخشايدۇ.
كوزۇمدىن ئاققان ياشىم،
ئەمدى قاچان توختايدۇ.
غېرىپلىغىمنى بىلىپ،
ياردىم قاچان يوقلايدۇ.

ئاقسۇپا يايلاغىدا
تىزغا كېلىپتۇ قىياق.
خەت - خالتاڭىز كەلمەدى،
ئارامىز قانچە يىراق.
يىراقلىقمۇ بىلىنمەس،
يۈرەكتە بولسا پىراق.

مەن غېرىپىڭ ھالىغا
ياردىم قاچان يېتەرسەن؟
بەش - توت كۈن بەزلەپ قويۇپ،
ئاقسۇپاڭغا كېتەرسەن.
غېرىپلىق ماڭا يەتتى،
كەتسەڭ قاچان كېلەرسەن.

چولپان بىلەن تەڭ تۇرۇپ،
بەلنى مەھكەم باغلادىم.
سەن گۈلۈمنى كۈرەلمەي،
كېچە - كۈندۈز يىغلادىم.
گۈلۈم سېنىڭ ئىشقىڭدا،
يۈرەگىمنى داغلادىم.

ئۇنچۇ يوللادىم ساڭا،
قاداۋالغىن باشىڭغا.
ئەجەپ رەھىمىڭ كەلمەدى،
كوزدىن ئاققان ياشىمغا.
قانائىتىم بولسا مېنىڭ،
بارار ئىدىم قاشىڭغا.

گۈل بوجۇدۇم يۈرەككە،
تىل تورغويۇم سوزۇڭدىن.
ساڭا بەرگەن كوڭلۇمنى،
كورگەنمىدىڭ كوزۇمدىن.
ئولۇپ كەتسەم ئوتۇڭدا،
رازى بولغىن تۈزۈڭدىن.

ئويناق كوزۇڭ ئوخشايدۇ،
قايناپ تۇرغان بۇلاققا.
ۋەدىلەشكەن گۇنامۇ،
ھەجەپ قالدۇق سوراققا.
تىل تورغويۇم چۈشتۈمغۇ،
تىرىك تۇرۇپ دوزاققا.

مەندىن ئاياپ دىمەپسەن،
ئاغزىڭدەكى يەلىڭنى.
باغرىم ئەسلا قانمايدۇ،
يەۋالسامبا لەۋىڭنى.
كوڭۇل بولمە باشقىغا،
تاشلاپ مەندەك خىلىڭنى.

غېرىپ بولۇپ يۇرگەندە
كېم سورايدۇ ھالىمنى.
تىل تورغويۇم سەن ئۇچۇن
پىلاپ ① قويدۇم جانىمنى.
ئولسەمما ئۇنتۇمايمەن،
قارا كوز مۇلايىمنى.

خۇدايىمدىن تىلەيمەن،
يارىم بولسۇن سالامەت.
تىل تورغويۇم جانىمنى،
ساڭا قويدۇم ئامەت.
سەنسىز ئۆتكەن كۈنلەردىم،
ماڭا دوزاخ، قىيامەت.

سەۋەتكە سالسا توختار،
كوزدىن ئاققان ياشىمىز.
ئاخىرغىچە ئوينايلى،
تەڭ ئاقارسۇن باشىمىز.
دەمەتلىك ئاراسىدا،
ئىتمەيدىكەن ② ئاتىمىز.

يارىم سېنى دەردىڭدە،
كوزۇمدىن ئۇيقۇم كۆچەر.

① پىلاپ قويدۇم — تىكىپ قويدۇم.

② ئىتمەيدۇ — يۇتمەيدۇ، ئۆچمەيدۇ.

بىر ۋاقلىق مۇڭداشالى،
كوڭلۇم شۇندا سويۇنەر.
يالغۇز دەرەخ ياشناسا،
سايەسى چولگە چۈشەر.

چولگە چۈشەر سايەسى،
ئىزلەپ كەلدىم ئاڭلاشىپ.
بۇ دەرت ئادا بولغۇچە،
ئولتۇرالى قاراشىپ.
دەرتىمەن بولساڭ بېرى كەل،
دەرت تېكەلى مۇڭداشىپ.

قارا ئاتنى ئالدىم مەن،
تويۇلۇغۇڭغا سالغالى.
كەلدىم يىراق چارادىن،
ئوزقولۇمغا ئالغالى.
تىل تورغويۇم ياردىمى،
يۇرۇگۈمگە تاڭغالى.

تىل تورغايىم يېقىن كەل،
ئولتۇرۇپ مۇڭدۇشالى،
يەلپۈنەدۇ قىياقتەك،
ماڭلايلىق ساچىڭ تالى.
كورۇپ قالماسۇن بىزنى،
قۇش بۇرۇن بەگىڭ سالى.

ئىشىڭىڭنىڭ ئالدىدا،
ئېرىمەپتۇ تېخى قار.

ئاي جانىم بۇ ئالەمدە،
سەندىن بولەك كىمىم بار.
ئويناي دىسەم كوڭۇللۇك،
ئەسلى زامان كوڭۇل تار.

كىشى قولىدا ئاش يەسەك،
چەدىماس مېنىڭ ئىچىم.
ئىشىگىڭدە كورگەنسەن،
شۇ يانغان مېنىڭ ئىزىم.
ياماپ بېرۇركىشىم يوق،
يىرتىلىپ كەتسە تىزىم.

ئويناي دىسەم جىق ئادەم،
كوڭۇلدىكى بىر ئادەم.
يارغا تەشنا بولۇپسىز،
خېنىم قىلايىۇ ياردەم.
ئۇچ كۈن ئويناش قىلىپلا،
خەققە قىلىپسىز ئەلەم.

قارا دوڭگە ئوي سالىپ،
توسادىمەن يولۇڭدۇ.
قارارۇشقا يامەن ئاپەت،
تۈگەتىدۇ قويۇمۇ.
ئەۋرىشىندەك بەلىڭگە،
سالىپ ياتاي قولۇمۇ.

ئاپتاپپەرەسكە ئوخشاش،
كۈن چورۇلسە چورۇلۇپ،

شۈمۈ ئادەم خۇيسەمۇ،
ھەر تەرەپكە ئورۇلۇپ.
ئىككى يۈزلۈك بولۇشنى،
مەنمۇ سىزدىن ئۈگىنىپ.

ئايرۇپىلان كېلىدۇ،
ئىككى يۈزى قاناتلىق.
مەن يارنى تونۇپ قويدۇم،
ئوتۇپ كېتىشتى ئاتلىق.
كەلمەسكە چارىسى يوق،
ياردىگەن شۇنداق تاتلىق.

ئارقاڭدىن قاراپ تۇرسام،
قايرىلىمىدىڭ كەينىڭگە.
خىيالىڭ باشقا بولسا،
قويۇپ بېرەي مەيلىڭگە.
ھىچنەرسە دەركار ئەمەس،
يار ئۇچۇن تارتقان دەرتكە.

☆ ☆

بارساڭلار سالام دەڭلار،
مېنى سورىغان يارغا.
ئېتىمنى چىقارماڭلار،
كوڭلۇم تۇغمايدۇ ئاكا.

خالى يەر بىلەن ئوتسۇن،
جېمەسى * بولۇر ماڭا.

☆

☆

بېشىڭغا ئۇنىگەن چېچىڭ،
ئىككى دولانغا پاتماي.
بىرچە يادىڭغا ئۇنا،
قىزىلگۈلۈم ئۇنىتماي.
شۇنچە دەردىڭنى تارتتىم،
قولۇڭ ئۇچىنى تۇتماي.

☆

☆

باغدا توخۇنىڭ ئىزى،
تاغدا سايرايدۇ كەكلىك.
چىرايىڭ ئېچىلمايدۇ،
قايسى يارىڭغا گەپلىك؟
چىچەن بولساڭ بىلەرسەن،
كىمىلەر يۇرۇيدۇ دەرتلىك.

☆

☆

بىر يەردە ئولتۇراي دەپ،
سېنىڭ مەلەڭگە كوچۇپ.

* جېمە — تاپا - تەنە، سوز - چۈچەك.

پۇتۇڭدا تاۋار پايپاق،
كەيىگىنىڭ مەسە ئوتۇك.
بەيىشكە كىرەرمەن،
قويىسام كوزۇڭنى ئۇپۇپ.

بويۇم بىلەن قۇيۇلۇپ،
كوزۇمدىن ئاققان يېشىم.
ئوت كويۇك يامان ئىكەن،
ئايلىنىپ كەتتى يېشىم.
ئىچىم ئېزىلىپ كەتسە،
ساق تۇرىدىكەن تېشىم.

بوغۇزۇمدىن غىزا ئۆتمەي،
بۇ مېنىڭ كورگەن كۈنۈم.
ئارىمىز يېقىن بولسا،
ساڭا ئاڭلانسا ئۇنۇم.
بەرگەن خېتىڭنى ئوقۇپ،
گۈلدەك ئېچىلدى كوڭلۇم.

بۇغداينىڭ ئارىسىغا،
زاغۇن ئېلىشىپ كەتكەن.
مېنىڭ بىلەن سېنىڭدەك،
كىم مۇرادىغا يەتكەن.
ئالتۇن بىلەن كۈمۈچنى،
سىرلاپ يۇغۇرۇپ ئەتكەن.

ئېچىلىمىدىن ئايرىلىپ،
 سىڭمەيدۇ يىگەن ئاشىم.
 ئايرىلاستىن ئوپىنايمەن،
 ئولۇمگە كەتسە باشىم.
 ئاي يۈزۈڭگە يارىشىپ،
 قارا كۈز قەلەم قاشىڭ.



ئىشىگىڭدىن ئۆتەرمەن،
 بانە قىلىپ كالىغا.
 قۇرۇق دەريا* ياقىلاپ،
 كېچە ماڭدىم شايارغا،
 يۈزى قارا بىۋاپا.
 چىقماي قالدۇڭ تالاغا.



ئىشىگىڭنىڭ ئالدىدا،
 كۈندە قۇرمايدۇ قار.
 ئاھ جېنىم شۇ ئالەمدە،
 سەندىن بولەك نىمەم بار.
 كوڭۈلدەك يۈرەلەيمىز،
 ئەسلى زامان ئالەم تار.

* قۇرۇق دەريا — تارىمنىڭ بىر ئېقىنى.



ئىشىگىڭنىڭ ئالدىدا،
بۇلۇللار سايرىشىدۇ.
مۇبارەك بولسۇن يارىم،
تون كىيسەڭ يارىشىدۇ.
تالاغا چىقىپ ماڭساڭ،
ياش بالىلار قارىشىدۇ.



ئېشىگى ھېرىپ قېلىپ،
يۈكىنى ئارتتىم باقىنىڭ.
يىسەڭ چىشىڭ چۈشىدۇ،
سودىگەرنىڭ قېقىنى.
ئەينەككە قاراپ يۇلاي،
ساقلىمىنىڭ ئېقىنى.



غازاڭ كېسىپ سەمرىتەي،
باققاندىكى قويۇمنى.
ئۈزەم تېپىپ ماڭالماي،
كېچە ماڭغان يولۇمنى.
قانچە گۇنايم بولسا،
باغلاپ بېرەي قولۇمنى.

☆

☆

گەپ قىلماستىن يۈرگەنگە،
 ساراڭمىكىن دېدىڭمۇ؟
 گەپنىڭ ئۈچىنى ئېيتتىم،
 قالغىنىنى بىلىدىڭمۇ؟
 ئالا قانان بىۋاپا،
 كويگىنىمنى بىلىدىڭمۇ؟

☆

☆

خەۋىرى كەلگەن بىلەن،
 كەلمەيدىكەن ئۆزلىرى.
 قاتتىق تاشنى ئېرىتكەن،
 شىرىن ناۋات سوزلىرى.
 مېنىڭ ئىچىمنى كويدۇرگەن،
 موزاي كىرىپك كوزلىرى.

خىيال قىلىپ ئولتۇرۇپ
 چىراي-پەيزىم سارغىيىپ.
 يەتمەپتۇ مۇرادىغا،
 بۇرۇنقى ئۆتكەن شا، غېرىپ.
 يېشىم يەتمەي قىرىققا،
 كەتتى بېشىم ئاقىرىپ.

☆

☆

ئىچىم ئېزىلىپ كەتتى،
 قالدى تېرە ئۈستىخان.
 ئولگىچە ئۇنۇتمايمەن،
 كۈندە قىلدى داستان.
 ئالتۇن گۈلنى ئۇنسام،
 كويۇپ كېتىدۇ بۇ جان.

☆

☆

كالا سويۇپ قىسىنىپ،
 تېرىلغۇدا يېيىشكە،
 بىزنى يارغا قاتقانلار،
 تىرىك كەتكەي يېيىشكە.
 بىر قېتىم سويۇپ قويۇپ،
 كۈڭلۈك ئاغرىپ نىمىشقا.

☆

☆

كېچە - كۈندۈزلا ماڭىدىم،
 مۇشۇ تاغنى ئارىلاپ.
 ئىككى كۈزۈم تەلىمۇردى،
 يارىم تەرەپكە قاراپ.
 شەيتان دېگەن بىۋاپا،
 ئوتقا سالىدۇ قىيناپ.

كېچە - كۈندۈز قىلارمەن،
 يارىمنىڭ تىلەگىنى.
 ئۇچ كۈن ياقلاپ مېڭىپ،
 ئۈگەننىڭ ئىلەگىنى*
 ئېڭىز يالاپ كەتكەندۇ،
 گۈلۈمنىڭ بىلەگىنى.

☆ ☆

كىشى يارى بىۋاپا،
 كېتەي كۈڭلۈمنى بولۇپ.
 دەرەدىم ئارا بولمىدى،
 سېنىڭ ئىشقىڭدا كويۇپ،
 ئادەم كەلسە دۇئا دەپ،
 ئاغزىغا يۈزىنى سويۇپ.

☆ ☆

كىيگەن ئىگىنىڭ يارىشىپ،
 تاغدەك ئۈسكەن بويۇڭغا.
 كېلەرەڭنى مەن بىلىسام
 چىقىپ تۇرماي يولۇڭغا.
 ئۈزى كىچىك بولسىمۇ،
 ئالەمنى ئالۇر قولغا.

* ئۈگەننىڭ ئىلەگى - ئۈگەن دەرياسىنىڭ بىر تارمىقى.



كوزىمىزگە كور قىلىپ*
چايغا چىللاپ يارىنى.
غېرىپ بولۇپ ئولتۇرسام،
كىشى سورىماي ھالىمنى،
يار يادىمغا يەتكەندە،
نەمگە ياقاي باغرىمنى.

كوزۇمدىن ئاققان ياشىم،
توشۇپ كەتتى تارىمغا،
مەن يارىمنى تېگىۋالاي،
كويۇپ كەتكەن باغرىمغا.
يار ئۈچۈن ئولۇپ كەتسەم،
ئاغرىنمايمەن جېنىمغا.



كويۇك ئوت يامان ئىكەن،
پاتمايدىكەن تېنىمگە.
ھەممىسى سانچىق بولۇپ
تۇرۇپ قالدى بېلىمگە.
تۈگۈلۈگۈك ئوچۇق بولسا،
كىرىپ بارسام ئويۇڭگە.

* كور قىلىپ — كورسىتىپ تۇرۇپ.

☆ ☆

مېھرېۋانېم خوش ئەمدى،
ئۇزىتىپ قويۇپ ياندىڭ.
تولغىنىپ قاراپ تۇرۇپ،
بارتېنىمگە ئوت ياقتىڭ.
قانداق بارىمەن ئەمدى،
ئايرىلىپ يولدا قالدىڭ.

☆ ☆

مېنىمۇ قۇچاقلدىڭ،
كۆيىنىڭنىڭ تېشىدىن،
مەندە كۆڭلىڭىز بولسا،
نان ئورۇپ يەي بېشىڭدىن.
مېنىڭ مەيلىمچە بولسا،
قوپىمىسام يار قېشىدىن.

☆ ☆

مېنىڭ چىرايىم سۇنۇق،
مەن سارغىيىپ ساماندىك.
ئويۇڭگە باراي دېسەم،
قېشىڭدا يارىڭ باردەك.
كۈندە چىقتىڭ ياسىنىپ،
قىزىلگۈل تولۇن ئايدەك.

☆ ☆

مەن قېشىڭغا باراي دەپ،
شۇ تار كوچا كەڭ بولماي.
ئالتىن بىلەن ئوينايلى،
دۈشمەن بىلەن تەڭ بولماي.
يالغۇز ياتتىن ئويۇڭدە،
يېنىڭدا ئادەم قويماي.

☆ ☆

مەن مۇندىن يېنىپ كەتسەم،
ھېرىپ قالماي ئۇلاغىم.
يار ئېتىمنى چىقارسا،
ئاڭلار ئىدى قۇلاغىم.
قىلچە گۇنايم بولسا،
ئىلىكىڭگە ئېلىپ سوراغىن.

☆ ☆

سىز يادىڭىزغا كىرگەندە،
ماڭغان يولۇمدىن ئېزىپ،
ئىچىمدىكى دەردىمنى،
بېرەيمۇ خەتكە يېزىپ.
غېرىپ بىلەن سەنەمدەك،
ئۆلمەي تىرىك ئايرىلىپ.

سۈزگە ئېيتتىم ئېلەنەپ*،
 مەن قېنىمغا پاتالماي.
 غېرىپ جان ئوتۇڭ يامان،
 كېچە ئورنۇمدا ياتالماي.
 ئىچىمدىكى دەردىمنى،
 خالى تېپىپ ئېيتالماي.



سوغاق سۇنى باندلاپ،
 يوقلاپ باردىم ئويۇڭگە
 ھېچ ئىلاجىم بولمىدى،
 يار كەلدىمۇ كۆڭلۇڭگە.
 ھېچنەرسە دەركار ئەمەس،
 ئىچىمدىكى كويۇككە.



تېرىپ قويسا ئۇنەدۇر،
 يەنە كېلەر تېرىلغا.
 بار تېنىم كويۇپ كەتتى،
 ئارقىسىغا قايرىلسا.
 بولەك باشتىن ئوينايىمەن،
 ئاداشىدىن ئايرىلسا.

* ئېلەنمەك - ئېلەشمەك، چاپلانماق.

☆ ☆

تۇن كېچىنى يورۇتقان،
ئون بەش كۈنلۈك ئاي ئىكەن.
ياردىمىنىڭ مىنگەن ئېتى،
كوندۇرمىگەن تاي ئىكەن.
ئادەمىكىن دەپ يۇرسەم،
قۇرۇق سولەت باي ئىكەن.

☆ ☆

ئۇلۇق كولىنىڭ* ئىچىدە،
قېشىڭنى قارا قىلىپ،
قىلغان ۋەدەڭگە تۇرماي،
كۈڭلۈڭنى ئالا قىلىپ.
بىرەر قاتار يوقلىغىن،
ئوتۇنغا بانە قىلىپ.

شامال كەلسە پۇرايدۇ،
ئەتراپىڭىز تۈز ئۇچۇن.
ھەجەپ ئىچىم كويىدۇ،
شۇ مەلدە سىز ئۇچۇن.
ھەسرەت بىلەن تۇتقان يار،
گەپ ئاڭلىما بىز ئۇچۇن.

* ئۇلۇق كول - لوپنۇردا بىر يەر ئىسمى.

☆ ☆

ياخشى گەپنىڭ باھاسى،
ھەركىم ئالسا مىڭ تىللا.
ئوينىغىن گاڭگۇڭ بىلەن،
جان قىيىنلار ياڭسۇڭدا*
پۇقرا ئەللەر بىلمەيدۇ،
سورتى بار جاڭجۇڭدا.

☆ ☆

يامغۇر يېغىپ قالمىسۇن،
ھاۋا - جاھان بۇزۇلۇپ،
بىر ئېغىز گېپىم بىلەن،
يارىم بىزگە بۇزۇلۇپ.
بىۋاپا چىقىپ قالدىڭ،
مەن يۇرۇيمەن مۇرۇنلۇق.

☆ ☆

يامغۇر يېغىپ قالمىسۇن،
كىيگەن توننى ھول قىلىپ.
قاراپ كۈلىسىز يارىم،
مېنىڭ ئىچىمنى خۇن قىلىپ.

* ياڭسۇڭ — نامەرت.

ئۈزەڭگە دورا قىلغىن،
مېنى سېتىپ پۇل قىلىپ.

☆ ☆

يار ئايرىلىپ قالغانغا،
چام سېلىپ ماڭغۇم كەلمەي.
شەيتان دىگەن بىۋاپا،
ئويلسا چۇشكە كىرمەي.
ئىشىنىپ كېتىپتىمەن،
قويغان قارادا كەلمەي.

يار بىلەن قاتار ماڭسام
كېچىگۈ چوڭ قارشىپ.
سېنىڭ بىلەن ئاداش دەپ،
يۇرۇشىدۇ مارىشىپ.
شۇنداق ئالەم ئۆتەرمۇ،
يىراق يەردىن قارشىپ.

☆ ☆

يارنىڭ ئولتۇرغان ئويى،
قىلۋى يېنى تۈز بولۇپ.
ئۇچراشقان ئادەملەرگە،
ئېچىلىسىز گۈل بولۇپ.

ئوتىڭىز چۇشۇپ قايتۇ،
كويۇپ كەتتىم كۈل بولۇپ.

☆ ☆

يارغا قاتقان قوشىغىم،
ناۋايىنىڭ بېيىمى.
بىر قېتىم سويۇپ قويۇپ،
تاش كوڭلۇمنى ئېرىتتى.
كوڭلى ئاغرىپ كېتىپتۇ،
بۇ كەمگىچە كېلەتتى.

☆ ☆

يېمىشلىك دەرەخلەرنىڭ،
يوپۇرمىغى سېرىلىپ.
نوزۇك جان ئوتۇڭ يامان،
كەتتى يۈرەك ئېزىلىپ.
ئىزلەيمۇ تاپالمايمەن،
قايان كەتتىڭ ئېچىلىم؟

☆ ☆

يۈرگۈزمەيدۇ تەرگىشىپ،
ئوز تۇققانلار خاس بولۇپ * .
كوڭلىنى بولۇپ كەتتى،

* خاس بولۇپ — دۇشمەن بولۇپ.

قېرىنداشلار يان * بولۇپ.
غېرىپسىنىپ يۇرۇيمەن،
ئىچىم دەرت بىلەن تولۇپ.

ئەتىگەندىن بېرىسى،
دەردىمنى ئۈزەم بىلەرمەن.
كوزۇمدىن ئاقتان ياشقا،
كېمە سېلىپ ئۆتەرسەن.
مەندىن ئۆتكەن كەمچىلىك،
ئۆز ئۈستۈمگە ئالارمەن.

☆ ☆

ئەتىگەن كەلگەن شامال
كۈن پاتقۇچە توختىماي.
جاپا تارتتىڭمۇ يارىم،
بىرچە كېلىپ يوقلىماي.
بىر مەلىنىڭ ئىچىدە
ساڭا كىشى ئوخشىماي.

☆ ☆

غېرىپسىنىپ ئولتۇرسام
كىم كېلىدۇ قېشىمغا،

* يان - يات.

كېمە سېلىپ ئوتۇڭلار،
كوزدىن ئاقتان يېشىمغا.
شۇنچە دەرت - ئەلەم كەلدى،
كىچىك تۇرۇپ بېشىمغا.

☆ ☆

غېرىپ بولغان چېغىمدا،
ھىچكىم كەلمەي قېشىمغا.
يار مېنى تاشلىۋەتسەڭ،
ياخشى بولماس ئېتىڭغا،
چىن گېپىڭنى دىمىگىن،
ئۇرۇق - تۇققان، يېتىڭغا.

☆ ☆

غازاڭلار سارغىيىپتۇ،
كۆز بولغانغا ئوخشايدۇ.
كوزۇمدىن ئاقتان يېشىم،
ئەمدى قاچان توختايدۇ.
غېرىپلىغىمنى بىلىپ،
كۈندە كېلىپ يوقلايدۇ.

ھەجەيمۇ يارىشىپتۇ،
بويۇڭدىكى پەشمىتىڭ.
غېرىپ كوڭلۇمنى يېشىپ،
بىردەم ئولتۇر گەپلىشىپ،

ئوز تۇققان بولدى دۇشمەن،
يۇرگۈزمەيدۇ تەرگىشىپ،

☆ ☆

ھەممىدىن ئىگىز ئۇچۇپ،
كوزۇم چۇشتى تېرەككە.
جاندىن ئېزىز چىمەنگۈل،
ئوتۇڭ چۇشتى يۈرەككە.
خاتىرىگىنى جەمى قىل،
گەپ قىلمايمەن بولەككە.

☆ ☆

ھارۋىنى ھەيدەپ ماڭدىم،
كونچىدىكى ① سامانغا.
گەپ قىلمىساڭ بولمايدۇ
ماڭا ئوخشاش يامانغا.
دوست ۋە دۇشمەن ئىچىدە،
چىقالىدىم دالانغا.

☆ ☆

ھاۋا پاراخوت ② ئۇچادۇر،
ئاسماندىكى يەل بىلەن.

① كۈنچى — لوپنۇر ناھىيە بازىرىنىڭ ئىسمى.

② ھاۋا پاراخوت — ئايروپىلان.

ئاغزىدا بىزنى ئالداپ،
يېنىدىكى ئەل بىلەن.
بۇ يۇرتتا تۇرمايدىمەن،
مەن ئايرىلسام سەن بىلەن.



ھاۋادىن چۇشۇپ تۇرغان،
قارمىدى يامغۇرمىدى؟
كويگىنىمنى بىلمەيسەن،
يارىم باغرىڭ تاشمىدى؟
بىز تەرەپكە قايرىلماي،
بولەك يارىڭ بارمىدى؟

ھەمرا دىگەن ھەمرايىم
قايان كەتتىڭ قايرىلىپ.
بىز تەرەپكە كەلمەيسەن،
بىرەر ۋاقلىق يات قىلىپ.
توڭۇلۇپلا* كەتتىڭمۇ،
سەن باغرىڭنى تاش قىلىپ.



قاچان سايىسى چۇشەر،
يېڭىدىن تىككەن* جىرىم

* توڭۇلمەك — ئاينىش، بۇرۇلۇش، يۈنۈلۈشنى ئۈزگەرتىش

مەنىلىرىدە.

سۈيسەڭ تىلىمنى ئېرتەر،
ناۋاتتىن تاتلىق لېۋىڭ.
يېڭى ئۈسمە نازۇك جان،
يالغۇز ئۈزەمنىڭ خىلىم.

☆ ☆

قانتى بار قۇش بولۇپ،
ئۇچۇپ ھاۋاغا چىقسام.
دۈشمەنلىرىڭ بولمىسا،
ئېلىپ ئىچىمگە يۇتسام.
بار تېنىمگە ئوت كەتتى،
قولۇڭ ئۇچىنى تۇتسام.

☆ ☆

قانتى بار قۇش بولۇپ،
ھىندىستاندا قىشلىسام.
مېنىڭ سۇنار چىرايىم،
بىردەم ئويدىن چىقمىساڭ.
ئاخىر بولار ئۇۋالىم،
خۇدايىمغا يىغلىسام.

☆ ☆

قەنىنى قوشۇپ يۇغۇرغان،
ناشېكەرنىڭ تىلىغا.

يارىمنىڭ خەۋىرىنى،
ئېلىپ كەل يالغۇز قاغا.
يار مېنى يامان دىسە،
ئەمدى ئوينار خىلىغا.

قارا چاچنى تالقتاي ①،
سايە بولسۇن يولۇڭغا.
جېنىمنى قېتىپ بېرەي،
كەتمەن تۇتقان قولۇڭغا.
كېلەرگىنى مەن بىلسەم،
چىقىپ تۇرماي يولۇڭغا.

☆ ☆

قېرىپ قالسام يۇرۇيمەن،
تىرەك - ھاسا تايىنىپ.
ئۈزلۈكتىن ② بېلىق توشۇپ،
ئاداشىمغا يارانىپ.
كونچىگە چىقىپ كەتتىم،
نېمە ئىكەن خىيالىم؟

☆ ☆

قاش - كوزۇڭنى ئوخشتاي،
ئېقىپ تۇرغان بۇلاققا.

① تالقتماق — چۇۋۇماق.

② ئۈزلۈك — لوپنۇردا يەر ئىسمى.

قەلچە گۇنايم بولسا،
ئۈزەڭ ئالغىن سوراققا.
مەن مۇرۇنلۇق يۈرۈيمەن،
ئوڭ كۈزدىكى قاراققا.*

☆ ☆

قېشىڭنىڭ قاراسىنى،
نەمگە تېرىپ ئۇندۇرەي.
بىردەم ئولتۇر قېشىمدا،
مەن كۈزۈمگە سىڭدۇرەي.
دوستۇمدىن تولا دۈشمەن،
قانداق ئېچىلىپ كۈلەي.

☆ ☆

قوغۇننى تىلىپ قويۇپ،
ئۈزەڭ يىمەي تۇرامسەن؟
مۇڭداشقىلى مەن كەلدىم،
بىر گېپىڭنى دىمەمسەن؟
ئىچىمگە چۈشتى كۈيۈك،
قىزىلگۈل يار بىلەمسەن؟

قەلۋىدىن كەلگەن شامال،
تېگىپ تۇردى قۇلاققا،

* قاراق — قارىچۇق.

چىرايىڭ ھەجەپ سۇنۇق،
كىمىلەر ئالدى سوراققا.
قاش - كوزۇڭنى ئوخشتاي،
ئېقىپ تۇرغان بۇلاققا.

☆ ☆

قىرىق ئادەم بېرىپتۇ،
قارا دوڭگە * زەمبىلىگە.
ئىشىنىپ يۇرۇپتىمەن،
قىزىلىڭلۇم مەن سىزگە.
شۇنچە دەردىڭنى تارتسام،
دال بولىدىڭ دەردىمگە.

☆ ☆

خىزمىتى چىققان بولسا،
كېلەر ئىدى بىز ياققا.
شەيتان دىگەن بىۋاپا،
ھەجەپمۇ سالدى ئوتقا.
ساياقلىق قىلما يارىم،
چۇشاق سالاي پۈتۈڭغا.

☆ ☆

قوشىغىم ئېيتىپ بېرەي،
تېڭىنى بىلىگن ئۆزۈڭ.

* قارادوڭ - جاي ئىسمى.

مېنىڭ ساڭا كويگىنىم،
ھەسەلدىن تاتلىق سوزۇڭ.
چىرايىڭغا ياراشقان،
قاش - كىرىپك قارا كوزۇڭ.



قولۇڭدىكى بىلەيزۇڭ،
پاتار بولسا بىلەككە.
بىر سىڭىل دەپ ئېسىركەپ ①
تۇغۇلۇپسەن بولەكچە.
ئەگەر ئاۋازىڭ چىقسا،
دەز كېتىدۇ يۈرەككە.
قوساق كوپۇڭى قىلماي،
ئولتۇرۋاتقىن مېنى.
شۇنچىلارنىڭ ئىچىدە،
خارايلاپ ② تۇتتۇم سېنى.



ئوگەننىڭ ياقىسىدا،
ئۇنۇپتۇ توغراق يانتاق.
ھاشارچىغا يېتەلمەي،
كېچە - كۈندۈز يول ماڭساق.

① ئېسىركەپ — ئەتىۋالاپ.

② خارايلاپ — تاللاپ.

ياشلارغا تەڭ قىلىمىدىڭ،
ساقلىمىغا ئاق چالسا.

ئوتىدىغان يولۇڭغا،
ئولتۇراي سايە قىلىپ.
مەن بېرىپ يوقلاپ كېلەي
بىر ئىشنى بانا قىلىپ.
بولدى بۈگۈن توققۇز كۈن،
يۈرۈيمەن نالە قىلىپ.

☆ ☆

ئۈزەم خەت بىلەر بولسام،
سىزىپ ئالسام كوزۇڭنى.
ئېجىلىم ئايارسەنمۇ،
بىر - ئىككى ئېغىز سوزۇڭنى.
سەن ئۈزەڭ كىچىك ئەمەس،
تونۇپ يۈرگىن ئۈزەڭنى.

☆ ☆

ئۈزەم يوقلاپ يۈرۈيمەن،
سېغىنغىنىمنى چىنەپ * .
قېرىپ قالغان خوتۇندەك،
ماڭغان يولۇمدىن تېنەپ.

* چىنەپ — ئولچەپ.

يارىم مىنگەن 'ئېتىگىنى،
قىزىڭغا بەرگىن ئېنەپ①.

يېرى جاڭگاللىق ئۈچۈن،
كورۇنمەي غاالتاسى②.
ئۇلۇغ شەھەردىن كەپتۇ،
قەنى سالغان خالتاسى.
يۇرتتىكىلەرگە ئوخشاش،③
كۆيىنگىنىڭ ياقىسى.

كۆيىنگىنىڭ ياقىسى،
سىم يىپ④ بىلەن پەرلىگەن.
تاڭ ئاتقۇچە ئىش قىلىپ،
چارقا سوزۇپ يەملىگەن.⑤
ئۇلۇغ شەھەردە ئولتۇرۇپ،
كول ئىچىگە كەلمىگەن⑥.

ياغ بېلىقنى يەي دىسە،
كول ئىچىگە كەلمەسمۇ؟
ئاسماندىكى يۇلتۇزدەك،

-
- ① ئېنەپ — ئەن سېلىپ، ئاتاپ.
② غاالتا — دەريانىڭ كېمە توختايدىغان يېرى.
③ "شەھەردىكىلەرگە ئوخشاش" دىگەن مەنىدە.
④ سىم يىپ — زەر يىپ.
⑤ "چاق بىلەن يىپ ئىگىرگەن" دىگەن مەنىدە.
⑥ لوپنۇرلۇقلار ئۆزلىرىنىڭ يېزىلىرىنى "كول ئىسچى"
دەپ ئاتىشىدۇ. بۇ سەھرا يېرى دىگەن مەنىدە.

بىز ئىككىمىز ئەمەسمۇ؟
يادىغا ئونار بولسا،
بىرەر قېتىم دىمەسمۇ؟

☆ ☆

كورلىغا بارايلى دەپ،
سەھەردە ئاتنى توقى.
ئەلدە قۇلدەك ئىشلىگەن،
قولدا پۇلۇمنىڭ يوقى.
ئېچىلىمدىن ئايرىلسام،
كوزۇمنى قارغا چوقى.

ئاڭلىمايدۇ سوزۇمنى،
ياخشىلارنىڭ قۇلاغى.
چىدىغىلى بولمايدۇ،
جاڭكەڭ بەگنىڭ سوراغى.
كوچكەندە يېتىشەلمەي*،
ئاجىز كېلىپ ئۇلاغىم.

ئاجىز كېلىپ ئۇلاغىم
بۇ يوللارنىڭ يىراغى.
نېرى بېقىپ ماڭغىنىڭ،
ھورقىزلارنىڭ سىياغى.

* "يارىم كوچكەندە" دىمەكچى.

تېلىمنى كۈيە يىسۇن،
مەلىمىزنىڭ چىراغى * .

ئىچىمىدىكى دەردىمنى
يېزىپ بېرەي خەت بىلەن.
قىزىلگۈلۈم ھەمرايم
ئوينۇيمۇ سەن مەن بىلەن.
قىلغانداق ئىشنى
ئوناپ تۇردۇم غەم بىلەن.

ئۇن بەش كۈنلۈك ئاي دەيمەن،
يايرىمنى تولا داڭلاپ.
ئىچىم تولا كۈيەدۇ،
ھەرخىل، ياڭزا گەپ ئاڭلاپ.
بىر ئېغىز گەپ قىلماسەن،
ئاشناڭغا نومۇس ساقلاپ.

مەن ئارادا يول ماڭدىم،
بوغون ئىشنى چاغلای دەپ.
خۇدايىمغا يىغلايمەن،
يارنى قولغا ئالاي دەپ.

* بۇ توت مىسرانىڭ مەنىسى: سېنىڭ نېرى قاراپ
مېڭىشلىرىڭ خۇددى ھورقىزىلارنىڭ سىياقى، سېنىڭ تەرىپىڭگە
جۈرئەت قىلىپ ئېغىز ئاچقىنىم ئۈچۈن تېلىمغا كۈيە چۈشسۇن،
سەن مەلىمىزنىڭ چىرىغى، ئاخىرقى ئىككى مىسرادا لىرىك چىم -
كىنىش قىلىنغان.

ئىچىمىدەكى ئەرەمنىم،
سەن يار بىلەن ئويناي دەپ.

ئاقاڭدىن قارلاپ تۇرسام،
قارا كوزۇم تالغىچە.
ئوينۇمۇسام بولمايدۇ،
مۇنداق دەتكە قالغىچە.
ئەمدى مەن قانداق چىداي،
بىزنى يالا كەلگىچە.

دۇشمان بولمىغىن خەقلە،
ھەممىمىزلا بىر تۇققان.
قارايۇز بولۇپ كەتسۇن،
بەگلەگە بىزنى چاققان.
ئۆلمەيدىغان ئادەم يوق،
ئەجەل ھەممىنى يۇتقان.

قارغىدىن سالام دىدىم،
قارغا دىدىمۇ سالام.
كوزۇمدىن ئاققان ياشىم،
ئارىلىپ توققۇز تارام.
غارىپلىق يەتتى بىزگە،
بېھرىۋان جانىم ئانام.

بۇگۈن كېچە نىم بولدۇ،
ئىتىلەر قاۋاپ ياتمادى.

ئارامىزدا دۇشمان با،
ئىككىيلەننى قوشمادى.
ئېرى كېلىپ قالغاندا،
سىر ساندۇقتا ساخلادى.

غازاڭلار ساغارىپتۇ،
كۆز بولغاڭغا ئوخشايدۇ،
بۇمبىنى ئاققان ياشىم،
ئەمدى قاچان توختايدۇ.
غارىپلىغىمنى بىلىپ،
كۈندە كېلىپ يوختايدۇ.

ئوزۇم خەت بىلە بولسام،
سىزىپ ئالسام كوزۇڭگۇ.
ئېجىلىم ئايىمۇ سەن،
بىر - ئىككىڭىز سوزۇڭگۇ.
سەن ئوزۇڭ كىچىك ئەمەس،
تۇيۇپ يۈرۈ ئوزۇڭگۇ.

گېلىمدىن نان ئۆتمەيدۇ،
سۇۋىلەن چايناماسام.
كوزۇمگە ئوقو كەممەس،
ئۇنۇڭنى ئاڭلاماسام.
كىم كېلىپ ئورۇۋاتۇر،
ئاران ئىمارەت سالىسام.

گۈلۈم بىز كورۇشمەدۇق،
بۇيول ئۆتكەن ئۆرمۈدا.
قاشىڭدا باراي دىسەم،
مېنى ئالەنچىم بولمۇسا.
بىرگەپىنى ئەيتسۇن،
مېنى بىلەن ئوينۇسا.

قانائى بار قۇش بولۇپ،
چىقىپ ھاۋادا ئۇسسام.
يۇرۇگۈمگە كەتتى ئوت،
قولۇڭ ئۇچۇنۇ تۇسسام.
مۇرادىم بولۇر ھاسىل،
سېنى ئىچىمگە يۇتسام.

قانائى بارقۇش بولۇپ،
ھىندىستاندا قىشلاسام.
مېنى سۇنۇ چىرايىم،
بىردەم ئويدۇن چىقماساڭ.
ئاخىر بولۇر ئۇۋالىم،
خۇدايىمغا يىلغاسام.

ئېڭال باشتالىپ كەلگەن،
يارىم بىزى گۈل قىلىپ.
ئوينۇۋ ياخشى ياماڭدا
مېنى ئىچىمى خۇن قىلىپ،
ئاداشىڭدىن ئايرىلساڭ
يانا ئوينۇيمەن پۇل قىلىپ.

كويۇك ئوت يامان ئىكەن،
پاتمايدىكەن ئىچىمگە.
ھەممە سانچىق بولۇپ،
تۇرۇپ قالدى بېلىمدە.
توۋوڭىز ئاچۇق بولسا،
كىرىپ بارسام ئويۇڭغۇ.

ئوزۇڭگە ئىرىستى قىل،
بېلەكتەك ئۇنىگەن ساچىڭ.
مەن سېنى ئونۇغوندو ①
ئاقار دەريادەك ياشىم.
ئالتۇندەك خەن ② قويغۇندەك،
تۇرادۇ قارا قاشىڭ.

بوزۇرقاپ چىققان ئوسا،
بۇغداي تۇۋلەپ ئۇندەدۇ.
مەلىكەم ئوزى سېنچەن،
دەت تاتقاننى بىلەدۇ.
ئويۇڭگە كىرىپ چىخسام،
كەچىڭى - چوڭ كۈلەدۇ.

چوڭ خەققى ۋالاسى دەپ،
تامما تۇتۇپ مەن سىزى.
ھەجەپ ياتىرقاپ كەتتى،

① ئونۇغوندو — ئويلىغاندا.

② خەن — خەنە.

كوزۇگە ئىلماي بىزى.
ئاسمانداق ئاي غوڭشۇش،
كىم تۇغار شۇنداق قىزى.

پەرىزاتقا ئوخشۇيدۇ،
مەلىكەممى ئاناسى.
بىزى پەس دەپ ئاتاماڭ،
بىز شۇ ئادەم بالاسى.
ئادەممى ئىچىدە بار،
خۇدا سالغان ئالاسى.

مەلەدەكى بالالار،
گەپ قىلىشادۇ ماڭدا.
ئالەم قاچان يارۇر دەپ
ئۇختاماي قالاپ تاڭدا.
بىرناننى پۇتۇن ياسەم
تەڭنىنى قويدۇم ساڭدا.

غازاڭلار ساغارىپتۇ،
كۆز بولغۇڭگۇ ئوخشۇيدۇ.
كوزۇمدىن ئاققان ياشىم،
ئەمدى قاچان توختۇيدۇ
غارىپلىغىمنى بىلىپ،
كۈندە كېلىپ يوختۇيدۇ.

بۈگۈن تۇشۇمگە كىردى،
تۇتۇپتۇ مەن قولۇنۇ.

كورگەن ئەللەر سورايىدۇ،
توسۇپ چىقاي يولۇنۇ،
بېشىك ئاناڭ ياساغان،
بوز يىگىتنى بويۇنۇ،

مىنگەندەكى ئېگەرى،
ئالتۇنۋىلەن سىرلانغان،
قارا ئويۇنۇ ① گۈشىگە.
ياش ۋالانى چىللاغان.
ئەلۋەرگەن شاپاغىنى ②
چوققى سوغ قىرالاغان.

شومالەنى ئىچىدە،
كىمىلەر كەلدى قاشىڭغا.
پۇتۇن يۇتتۇ ئىگا قىپ،
سېنى ئەتكەن ئاشىڭغا.
دەردىڭدە ئولۇپ كەسسەم،
يىلغايىمۇ سەن باشىمغا.

ئوت - كويۇككە چىدىماي،
چېكىپ نەشە چىلىمدا.
سىنىدۇق دۇشمان ئاللىدا،
بىر پۇلۇم يوق قولۇمدا.
يىتىم بالاغا ئوخشۇش
مەن ئولتۇردۇم بۇلۇڭدا.

① قارا ئويۇنۇ — قارا ئۇيىنى.

② شاپاغ — شاپاق دۇپپا.

يانى كوللۇ ئىچىدە،
ياراتىپ سېنى تۇتتۇم.
ئات ەسىپ تون كەيدۇرەي،
ھاۋاداقى بۇلۇتتۇن.
ئاكەم كېلىپ ئاكەتسىن،
ئولۇگۇممۇ بۇ يۇتتۇن.

ئىشىگىدىن ئوتەرمەن،
بانە قىلىپ كالاغا.
قۇرۇغ دەريا ياقالاپ،
كېچە ماڭدىم شايباغا.
ئوزۇق قارا بەدى گويا،
چىنمايمۇ سەن تالاغا.

مەن مەللەڭگە بارغاندا،
تانىۋاپسەن ئىزىمنى.
سەن يادىمغا كىرگەندە،
قۇچاقتادىم ئىزىمنى.
بۇرۇنلا كورۇپ قويغۇن،
مەرام دىگەن قىزىڭنى.

ئويۇڭۇ ئارقاسىغا،
سېپىل سوقۇپ شەرتەي.
سەن ئەمدى ئاڭىڭا كەسسەڭ،
مەن ئەمدى قايداغ ئېتەي.
خۇدايىم بەرسە قانات،
ئۇچۇپ كەينىڭدىن يېتەي.

بۇغدايلىق ئاراسىدا،
زاغۇن ئىلانىپ كەتكەن.
سېنىڭ ۋىلەن مېنىڭدەك،
كىم مۇرادىغا يەتكەن.
ئالتۇن ۋىلەن كۈمۈشتەك،
سىرلاپ يۇغۇرۇپ ئەتكەن.

ئارۇخلاپيا كېتىپسەن،
جېنىمى ساڭغا ۋەردىم.
ئىنەڭنى رازا قىلغىن،
تۈزۈڭدۇ تولايدىم.
رەڭگىمى ساغاغانى،
بىر قاتىلماغان دەردىم.

ئىچىم ئېزىلىپ كەتتى،
ئەمدى تېرى ئۇستۇقان.
ئۈلگۈچە ئۇنۇتمايمەن،
كۈندە قىلدى داسسۇقان.
ئالتۇن گۈل يادىغا كىرسە،
كويۇپ كېتەدۇ بۇ جان.

ئىچىدە دەرت - مۇڭۇ يوق،
ئوينۇيدۇ سۇدا بالىق.
سودۇگەلەر كېلەدۇ،
لوپ تەرەپكە مال ئالىپ.
گۈلۈممۇ كوڭلۇ ئاچىلسۇن،
ئايۇن - بۇيان قول سالىپ.

غارىپ بولغان چاغىمدا،
ھىچكىم كەلمەي قاشىمغا.
يار مېنى تاشلاۋاتساڭ،
ياخشى بولماس ئاتىڭغا،
چىن پەخىرىڭنى دىمەگىن،
ئۇرۇق - تۇققان ياتىڭغا.

ئاناڭىزى ئىچىدىن،
بولۇك ياڭزا تۇغۇلۇپ.
سويىسەم لەۋلىرىڭ تاتلىق،
ناۋات بىلەن يۇغۇرۇپ.
تالىيىڭنى يوخلۇغۇ،
ئولتۇرۇپسەن بوغۇلۇپ.

ئىچىم كويۇپ كېلەدۇ،
ئوت تۇتاشىپ تېنىمگە.
غارىپلىقنى يامانى،
ناخشا كەلمەي زېنىمگە.
غارىپسىنىپ يىغلايمەن،
ئىچىمدەكى دەردىمگە.

مەن تولۇ ناخشا ئېيتسام،
ساراڭ دەيدۇ بۇ باللا.
دەردى يوق دەيسەن مېنى،
چىرايىمغا قاراڭلار.
دەردىمنى ئايتىپ بېرەي،
قۇلاق سالىپ ئاڭلاڭلا.

بۇيۇم بىلەن قۇيۇلۇپ،
كوزۇمدۇن ئاققان ياشىم.
ئوت - كويۇك يامان ئىكەن،
ئاينالىپ كەتتى باشىم.
ئىچىم ئېزىلىپ كەسسە،
ساخ تۇرادىكەن تاشىم.

ئىچىم ئېزىلىپ كەتتى،
تازا سىياق باغرىمدا.
ئوت - كويۇك يامان ئىكەن،
ئەمدى كەلدىم ئاخلىمغا.
ناخشا ئەمەس بۇيىغى،
مەن يىغلايمەن ھالىمغا.

يۇرۇتمەيدۇ تەلگىشىپ،
ئوز تۇقتانلار خاس بولۇپ.
كوڭلۇنۇ بولۇپ كەتتى،
قارىنداشلار يات بولۇپ.
غارىپسىنىپ يۇرۇيمەن،
ئىچىم دەرت بىلەن تولۇپ.

مېنىڭ ئۇزۇمگە سۇۋاپ،
ئاجىراماس قارانى.
ئوز تۇققان قارىنداشتىن،
ماڭدا كەلگەن بالانى.
خۇدا تالەي ئايىتماي،
ئاڭدا ئاتا - ئانانى.

توزاق قويۇپ باستۇراي،
نولۇ ماڭغان بولۇڭغا.
مۇنداق قىلىپ يۇرۇسەن،
بۇ جاي قالدۇر قۇلۇڭغا.
كەيگەن ئەگىنىڭ ياراشىپ
تالدەك ئۆسكەن بويۇڭغا.

ئوتۇپ بارغان قاغىلا
يانىپ توۋەمگە توختاپ.
سېنى دىگەن گېپىڭى
يۇرۇمەن ئىچىمدە ساختاپ.
ئىشىگىڭى ئالدىدا
بۇلبۇلغا ئوخشاش ساراپ.

كويۇكنۇ دەردى يامان
ئويناپ ئالغىن مەيلىڭدە.
كويۇقۇمنى بىلمەدىڭ
مەن يۇرۇيمەن كەينىڭدە.
كۈپىڭىڭ تال - تالغىنا
قاشلىرىڭ قىيغان قەلەم.

3

بۇگۇن ئايغا بەش بولدى،
قۇياش پېتىپ كەچ بولدى.
يارىم كېتىپ يىراققا،
كۈرۈشمەكمۇ تەس بولدى.

ماڭىپمۇ يېتالمادىم،
ئاقىپ تۇرغان تارىمغا.
بارساڭلار سالام دەڭلار،
باغرى قاتتىق يارىمغا.

ئۇچۇپ بارغان قاغىلار،
گۈل يارىمىنى كورۇپ كەل.
قانچە ياتىرقاپ كەتتى،
شاخلىرىغا قونۇپ كەل.

ئىلاجىم يوق ئوخشايدۇ،
پىشانەمدە بۇيرۇققا.
يارىنىڭ يولىدا قاسراپ،
توڭلاپ ئولمەدىم سوققا.

ماڭغانغا تۈگۈمەيدۇ،
توققۇز ئوينىنىڭ يوللۇرۇ.
تال چىۋىقتەك ئەشمەدۇر،
گۈل يارىمىنىڭ بويلۇرۇ.

چارا يولى يىراقمۇ،
مىنگەنلىرى ئۇلاقمۇ.
خەتكە جاۋاپ بەرمەيلا،
ئوڭ قوراللىرى چولاقمۇ.

ئاي بىلەن كۈن تەڭ چىقىپ،
ئەلچى ئەۋەتتىم ساڭا.

ئايىمۇ ياندى، كۈنمۇ ياندى،
ھىچ خەۋەر يوقتۇر ماڭا.

ئۇچاقتىكى زاغراڭنى،
كۈمتەرمە ھەسەن تەڭلەڭگە.
كوڭلۇڭدىكى يارىڭنى،
كەلتۈرمە ھەسەن مەلەڭگە.

دوڭ باشىدا ئولتۇرۇپ،
قارايمەن مەلەڭ سايان.
ھىچنەدە كورۇنمەيسەن،
موكۇپ ئالدىڭ سەن قايان.

ئومرۇم ئوتۇپ جاڭگالدا،
بىر كۈرمەدىم بويۇڭنۇ.
مېنى قويۇپ ئارماندا،
قىلىۋاپسەن تويۇڭنۇ.

ئاشناڭ مازار بولسىمۇ،
كورسەتمىگىن كوزۇمگە.
بولسا مەندەك ۋاپالىق،
يېقىن ساقلا ئوزۇڭگە.

ئەتىلىككە كېتىمەن،
ئويناۋالغىن ئازادە.
سېنىڭ قىلغان ئىشلارىڭ،
يۇرۇڭمۇدە گادازە.

قارچۇغدىنى قۇشلاپسەن،
قاچان بېرىسەن ئىندەك.
ھەجەپ مېنى ئازدۇردۇڭ،
ئېزىتقۇ بالا جىندەك.

ئاش بەرمىدى باي قىزى.
زايا بولۇر دەپ ساڭا.
ئۇنۇتقۇسىز خان ئايىم،
ئوتۇنۇ سالدى ماڭا.

مەن قويۇمنىڭ ھايدايمەن،
توپا شەردە ① كوش مورگە ②.
ئايرىلماسقا ئوينادۇق،
ۋەدىلىشىپ ئومۇرگە.

ئالما بەرگەن قولۇڭغا،
ئالتۇن ئۈزۈك سېپ قوياي.
مېنى سويىگەن ئاغزىڭغا،
ئىشقى - كويۇك سېپ قوياي.

ئويۇلغۇڭنى ③ چىڭ باغلا،
مەن چورۇلۇپ ئوتلايمەن.

① توپاشەر — لوپنۇردىكى قەدىمى بىر شەھەر خارابىسىنىڭ

ئاتىلىشى.

② كوشمۇر — جاي ئىسمى.

③ ئويۇلغۇ — جاندارلارنى ئوتقا باغلاپ قويۇش.

راست گېپىڭنى ئېيتقىن يار،
ئەتە ماڭماي توختايمەن.

ھاشاچىلار كېلىپتۇ،
چىقىپ تۇراي يولغا.
يارىم كەلگەن ئوخشايدۇ،
كوزۇم چۈشتى تونىغا.

يارنىڭ كوڭلى قۇلىڭلۇق،
ئاچىلماسقا ئېتىلگەن.
سىز يار بىلەن ئويناشقا،
شۇنچە ئايدىن ئىنتىلگەن.

مېنى بۇندىن كەتتى دەپ،
كىملىر تۇتتى قولۇڭنى.
كورگەنلەرگە خار قىلما،
خۇما كوزۇم بويۇڭنى.

ئىشەك ئالدىدا مۇز كولىچەك،
ئاتلاماي ئوتۇپ كەتتىم.
باشقا يار تاپىۋاپسەن،
قارىماي ئوتۇپ كەتتىم.

ئاقسۇيا توپەسىدە
تىزغا كېلىپتۇ قىياق.
كېلىپ مېنى يوقلاسۇن،
مەلەمزدىكى چىراق.

سەنمۇ باغلا بېلىڭنى،
ياقىل بىلەن، يازدىل بىلەن.
ئەمەل قىلىپ شەرتىڭگە،
تۇرغىن ھامان بىز بىلەن.

ئۈستەڭ ياقىلاپ بارىپ،
دەسسۇالدىم پىلاننى.
يارىم بىلەن قاچىشقا،
تۇزۇپ قويدۇم پىلاننى.

دوڭ مەلەگە قار ياغدى،
ئوپىناغالى بولمايدۇ.
ئوپىناساقما ئوپىنايلى،
تاپىلىقتا بولمايدۇ.

ئىشىگىڭدىن ئوتتۇم مەن،
تۇرۇدۇ چىراق يانىپ.
بۇ دۇنيادا ئۆتەرمۇ،
يار ساڭا باغرىم قانىپ؟

ئىشىگىڭدىن ئوتتۇم مەن،
ئۆتكەننىمىنى بىلىدىڭمۇ؟
ئارقامغا يانىپ قاراپ،
كويىگەننىمىنى بىلىدىڭمۇ؟

تۈمەنجان ئاشىغىڭ تولا،
ئۇچۇل ① پۇراپ چىقتى سۈيا ②.

① ئۇچۇل — يېپكەن.

② سۈيا — قومۇش ۋە يېپكەننىڭ يېڭى چىققان بىخى.

ئايرالشمائىلى يارىم،
بۇ كوڭلۇم قاچان قانا.

ئىككىمىز تەڭدەكقنا،
تۈگىمە تۈگۈشكەندەكقنا.
ئىككىمىز ئاراسىدا،
گۈللەر ئېچىلغاندەكقنا.

ئىشىك ئالدى جىرىم چۇق،
ئۈگۈلايدۇ تۇمۇچۇق.
ئاقسۇپىدا بارمىدۇر،
بىزنىڭ ياردەك خۇش ئۇچۇق.

يارىم توپلەي كىيىپتۇ،
پاشنىسىگە قاش قويۇپ.
قاچانلىققا ياتۇرمىز،
بىر تەككىگە باش قويۇپ.

ئىشىك ئالدى قارمىغاچ،
پالتا چاپسام تېگى تاش.
بىر تەككىدە ئىككى باش،
جاننى ئالغان قارا قاش.

باق دىگەندە باقتىلا،
باقما دىگەندە باقتىلا.
كېتەر چاغ بولىۋىدى،
يۈرەككە ئوت ياقىتىلا.

ئاتلاندىم يىراق يەرگە،
كوزۇم كورمىگەن يەرگە.
يارىم ئىچىڭ ئاغرىسۇن،
مەن ئاشىق قەلەندەرگە.

سېنىڭ باغىڭ ئالمالىق،
مېنىڭ باغىمدا ئانار.
بىردەم تۇرساڭ يانىمدا،
ئۇسسۇلۇق باغ-رىم قانار.

كىچىككىنە قۇرغۇيۇم،
كىمگە ئەقىدە باغلادىڭ.
كىم بىلەن سوزلۇك بولۇپ،
مەندىن جۇدا ئەيلەدىڭ.

ئەي يارىم تەرىك ئەيلەمە،
زەنجىر مېنىڭ ئىلكىمدەدۇر.
ئەۋەلى بىزنى سويۇپ،
ئەمدى كوڭلۇڭ كىمدەدۇر.

بىرگە كەتمەي قېپ قالدىڭ،
خۇمالىغىم ياخشى قال.
ھاياتىمنىڭ باھارى،
تۇمالىغىم ياخشى قال.

تولۇن ئايدەك چىرايىڭ،
زۇۋالىغىم ياخشى قال.

سوزى شىرىن، خۇما كوز،
ئوت - چىراغىم ياخشى قال.

جۇدالىقتىن دەرت چەككەن،
ۋاپادارم ياخشى قال.
ئەقلىمنى ساراڭ قىلغان،
ئوماق يارم ياخشى قال.

ئەل ئاغزىغا تىل تېتىق،
بال - شېكەرىم ياخشى قال.
يۈرەگىمنىڭ پارچىسى،
جان - جىگەرىم ياخشى قال.

پىيادىلار كۆرمىگەن،
مەقسىدىنى دېمىگەن،
چىمىن سىرىنى بەرمىگەن،
كوڭلى نازۇك ياخشى قال.

ئامرىغىم ئومۇرلۇك،
لەۋزى ھەسەل سويۇملۇك،
كوڭۇل خوشى كويۇملۇك،
خۇلقى تۈزۈك ياخشى قال.

بىرگە كەتمەي ئايرىلغان،
ئوڭ قاناتى قايرىلغان،
دەرت - پىراقىنى يار قىلغان،
جۇدالىغىم ياخشى قال.

زىل كوڭلۇڭنى خار قىلما،
كەڭ كوكسۇڭنى تار قىلما،
ئوزگىلەرنى يار قىلما،
سۇلۇ يارىم ياخشى قال.



كويۇكنۇ دەردى يامان،
ئويناپ ئالغىن مەيلىڭدە.
كويۇڭنۇمنى بىلىمەدىڭ،
مەن يۇرۇيمەن كەينىڭدە.

كېرىپىڭىڭ تال - تالغىنا،
قاشلىرىڭ قىيغان قەلەم.
كوڭلۇڭىڭىز كىمدىن قالىپ،
تارتتىڭىز مۇنچە ئەلەم.

بۇ تېپەك ئۇزۇن تېپەك،
تۇۋۇدۇن كەسمەك كېپەك.
تۇۋۇدۇن كېسىۋېلىپ،
ساندۇدۇق چاپتۇماق كېپەك.

كوڭلۇڭۇزنى قالغانى،
ماڭا ئانچە مەلۇم ئەمەس.
سەندىن ئوزگۇنۇ دېسەم،
خەنجەر ئالىپ بوينۇمنى كەس.

ئوناپ - ئوناپ خەت بېتتىم،
كۈزلەردىمىدىن ئاقتى ياش.
مۇنچىما كوڭلۇڭ قالايمۇ،
كوڭلى قاتتىق، باغرى تاش.

ئېتىزىڭىزغا گۈل تارمىدىم،
بىر گۈلۈمنى ئۈزمەدىم.
سەن ئۈمىمە تىڭنى ئۈزگەن بىلەن،
مەن ئۈمىمە تىمنى ئۈزمەدىم.

كىچىگىنە چارۋاغ ئىچىدە،
يالغۇز ئۇنىگەن گۈل ئانار.
شۇغۇنا موللا يىگىتتى،
بار بويۇدا گۈلۈ بار.

ئاغزىدا ئايەت ئوقۇيدۇ،
قولىدا كىتەۋى بار.
قاشلارنى قىيغان قەلەمدەك،
ئاي ئۈزۈدە نۇرى بار.

قارغاي كېسىپ قويدۇق،
قۇرۇسا قالامىز دەپ.
ياخشى قىز كۆرەپ قويدۇق،
چوڭ بولسا ئالامىز دەپ.

ئۇ يىراقتىن كۆرەنگەن
قوم بارخىنى، تام ئەمەس.

سەن ئۈزەڭنى داڭلىما،
بىزما سەندىن كام ئەمەس.

زۇلپىكەشا، زۇلپىكەش
كەل خېنىم زۇلپىدىنى يەش.
ئىككى دەتمەن بىر بولاپ،
ئىچىدىكى رەنجىمنى يەش.

كىچىككەنە تۇمۇچۇق،
باغدا ئۇزۇم پىشىپتۇ.
شۇ خالايدىق ئالدىدا،
سىزگە كوڭلۇم چۈشۈپتۇ.

چىنى بەرمەڭ نادانغا،
ئويناپ - ئويناپ سۇندۇرار.
بىۋاپا كىشىنىڭ يارى،
قاچان كوڭەلنى تىندۇرار.

مەن ئۇزۇم كىچىك بالا،
خىزمەت قىلالمايمەن ساڭا.
لەۋلىرىڭدىن سۇ ئىچىپ،
ئەسلا قانالمايمەن ساڭا.

قاغا قوندى قامغاققا.
قۇشقاچ قوندى يانتاققا،
يارنى سويسەڭ چاقتان سوي.
لەززەت بەرسۇن تامغاققا.

رەڭمۇ - رەڭ قوچقاچ بۇلاپ،
ساراپ شېخىڭغا قونىداق.
قونسا قونغاننىمىز،
شەكەر لىۋىدىن سويىمىدەك.

ۋاسىچۇپ ئايۋانلىرىڭنىڭ،
زەدىۋالى يوق ئىكەن.
سىزگە بەرگەن بۇ كوڭۇلنىڭ،
ئەتىۋارى يوق ئىكەن.

چاسىنىڭ ئوتتۇراسىدا،
ئالتى كىشى بەڭ تاتىتۇ.
سىكىلەكلەر بىر بولۇپ،
يېڭىتىلنى دەم تاتىتۇ.

مەن بۇ يەرگە ئەتە كەلسەم،
نېمىشقا كەلدىڭ دېمىدىڭ.
چاسا ياغلىقنى بېرىپ،
يېشىڭنى ئېيتقان دېمىدىڭ.

ھاۋانىڭ مانانلىغى،
ئاسماندا ئاينىڭ يوقلىغى.
بۇ مېنىڭ خامۇشلىغىم،
يېنىمدا يانىڭ يوقلىغى.

چاينى قايناتقان خېنىم،
چىنىدىن خەۋەرى يوق.

بىزنى كۆيدەگەن جۇۋانلار،
بىزلىدىن خەۋەرى يوق.

ھەپتىدە كورسەم بويۇڭنى،
ناشتىدا سويگەنچىۋا.
قارىلىپ قالاشلىرىڭ،
جانغا پەچاق سالغانچىۋا.

قاشنى قاشقا ئۇلۇسام،
يەتكەيمۇ قاشنىڭ بويۇغا.
خۇدايىم مۇنداق سالامۇ،
قارىقاشنىڭ كۆيۇغا.

ئوزۇم ئاچىپ يىمەدىم،
قاۋاقتاقى ياغمىدىن.
گۈلۈم بولسا قولۇمدا،
قوپپاس ئىدى يانىمىدىن.

كېلىپ ئوزۇمۇ سىلا،
ئومارەق قولۇڭ ۋىلەن.
قاچان ئالدىمغا چىقاسەن،
ياقىن داقى يولۇڭ ۋىلەن.

ئاتىم ئايلىدا كەتتى،
قامچى يانىدا كەتتى.
ئاتام با دىگەن بىلەن،
غەرىپلىق ماڭا يەتتى.

يازغى بۇغداي مايسا بولدۇ،
كۈزگۈ بۇغداي نەدىۋا.
جان چىقار ئالەتكە يەتتى،
جان قارىنداش نەدىۋا.

سارىق قۇچقاچ بالاسى،
سارغانلىقتا ئۇگاسى.
سارغان باشى تەرۈسە،
سايىراپ كېلىۋر ئاناسى.

تايىرنى ئاتاسى يوق،
بېلىدە پوتاسى يوق.
يىغلىماڭلار ھەي قىززا
ئالەممى گۇپاسى يوق.

ئىچىممى تازاسى يوق،
ياردىم سىزدىن ئايرىلىپ.
خوش ئەمەسە دىمەدى،
ئاقاسىغا قارىلىپ.

ئەرشىپ بىللە كەتمەي،
دۇشمان قولۇدا بەندە.
ياردىم سېنى دەردىڭدە،
كەيگەن ئىگىنىم جەندە.

غاردىپ كوڭلۇم ئاچىلۇر،
ياردىم قېشىمغا كەسە.

ھېنى ئىچىمى كويدۇرۇپ
ماڭا بىر كۈلۈپ بەرسە.

ھەجەپمۇ يامان ئىكەن،
ئەتىيازنى شامالى.
بېلىمنى ئىگىۋاتتى،
ئوت - كويۇكنۇ يامانى.

مەن سېنى كويدۇم تانىپ،
كويۇدۇم كوزۇم غايىپ.
شۇ دىگەن سوزۇڭلارنى
كويدۇم كوڭلۇمگە ئالىپ.

维吾尔民歌选 (5) (维吾尔文)

木依丁·沙依提 编

新疆人民出版社出版

(乌鲁木齐市解放路 306 号)

新疆新华书店发行 新疆新华印刷厂印刷

787×1092毫米32开本 4.375 印张

1983年7月第1版 1984年2月第1次印刷

印数: 1—10,300

统一书号: M10098·784 定价: 0.24元